



# दक्षिण भारत राष्ट्रमत



दक्षिण भारत राष्ट्रमत | 60 दिनों का सत्र | बेंगलूर और चेन्नई से एक साथ प्रकाशित

**5** प्रधानमंत्री ने 'भ्रष्टाचार और वंशवादी राजनीति' को ध्वस्त किया : नकवी

**6** मानव तस्करी के जाल में फंसते युवा

**7** तलाक को लेकर खुलकर बोली मलाइका, हरेक का अलग नजरिया



## मोदी सरकार की गारंटी मतलब आसान जीवन की गारंटी

4 करोड़ से अधिक परिवारों को अपना पक्का घर



अधिक जानकारी के लिए स्कैन करें

हमारा संकल्प विकसित भारत

ctc 22/03/24 03:40/2324

### फर्स्ट टेक

**लेबनान से इजराइल पर दागे गए 35 रॉकेट : आईडीएफ**  
यरूशलेम/एजेन्सी। इजरायल के उत्तरी क्षेत्र में हिजबुल्लाह लड़ाकों ने रविवार सुबह लगभग 35 रॉकेट दागे। इजरायल रक्षा बल (आईडीएफ) ने एक बयान में कहा कि रॉकेट ऊपरी गलील में मेरोन क्षेत्र की ओर दागे गए। सात रॉकेटों को इजरायल की वायु रक्षा प्रणालियों ने रोक लिया। हालांकि फिलहाल किसी जनहानि की सूचना नहीं है। इन रॉकेट हवाई के बाद इजराइल ने हब्बारियाह, कौनीन और दक्षिणी लेबनान के कस्बों पर तोपखाने से हमला किया। हिजबुल्लाह ने हमले की जिम्मेदारी लेते हुए एक बयान में कहा कि शनिवार को खिरेबेट सेल्फ क्षेत्र में एक घर पर इजरायली हवाई हमले के जवाब में कई रॉकेट दागे गए।

**दो चुनाव आयुक्तों की नियुक्ति 15 मार्च तक होने की संभावना : सूत्र**

**नई दिल्ली/भाषा।** चुनाव आयुक्त अनूप चंद्र पांडे की सेवानिवृत्ति और अरुण गोयल के अचानक इस्तीफे से बनी रिक्तियों को भरने के लिए 15 मार्च तक दो चुनाव आयुक्तों की नियुक्ति होने की संभावना है। सूत्रों ने रविवार को यह जानकारी दी। निर्वाचन आयोग द्वारा लोकसभा चुनाव के कार्यक्रम की संभावित घोषणा से कुछ दिन पहले ही गोयल ने शुक्रवार सुबह चुनाव आयुक्त के पद से इस्तीफा दे दिया। राष्ट्रपति द्रौपदी मुर्मू ने शनिवार को उनका इस्तीफा स्वीकार कर लिया और कानून मंत्रालय ने एक अधिसूचना जारी कर इसकी घोषणा की।

**नाइजीरिया में एक स्कूल के 300 विद्यार्थियों का अपहरण**  
कुस्सा/एपी। नाइजीरिया में बंदूकधारी हमलावरों ने एक स्कूल पर धावा बोलकर उसके करीब 300 विद्यार्थियों को पांच मिनट के अंदर अगवा कर लिया। दो दिन से अधिक समय बीत जाने के बाद भी बच्चों की जानकारी नहीं मिलने पर उनके अभिभावक मायूस हैं। यह घटना बृहस्पतिवार को इस्लामी चरमपंथियों और सशस्त्र निरोहों के गड उत्तर पश्चिम नाइजीरिया में घटी। किसी भी समूह ने इस अपहरण की जिम्मेदारी नहीं ली है।

## भारत अपनी नीतियों को टेस्ला के हिसाब से नहीं बनाएगा : गोयल

सभी वैश्विक ईवी कंपनियों का भारत में स्वागत

दक्षिण भारत राष्ट्रमत dakshinbharat.com

**नई दिल्ली/भाषा।** भारत अपनी नीतियों को अमेरिकी इलेक्ट्रिक वाहन बनाने वाली कंपनी टेस्ला के हिसाब से नहीं बनाएगा। देश के कानून और शुल्क संबंधी नियम सभी इलेक्ट्रिक वाहन विनिर्माताओं को आकर्षित करने के लिए तैयार किए जाएंगे। वाणिज्य और उद्योग मंत्री पीयूष गोयल ने यह बात कही है।

टेस्ला भारत में आने से पहले एक शुरुआती शुल्क रियायत मांग रही है। इससे उसे 40,000 अमेरिकी डॉलर से



कम कीमत वाली कारों के लिए 70 प्रतिशत सीमा शुल्क और अधिक मूल्य की कारों के लिए 100 प्रतिशत सीमा शुल्क की 'भरपाई' करने में मदद मिलेगी। गोयल ने पीटीआई-भाषा के साथ एक साक्षात्कार में कहा कि सरकार एक मजबूत ईवी पारिस्थितिकी तंत्र की जरूरत को समझती है, क्योंकि बेंटरी से चलने वाले वाहनों के अधिक उपयोग से कार्बन उत्सर्जन के

साथ-साथ कच्चे तेल के आयात विल में भी कटौती होगी। उन्होंने साथ ही जोड़ा कि इसके लिए सरकार ऐसी नीतियां नहीं बनाएगी, जो किसी एक कंपनी के लिए फायदेमंद हों, बल्कि ऐसी नीतियां तैयार की जाएगी, जो दुनिया के सभी इलेक्ट्रिक वाहन विनिर्माताओं को भारत में आने के लिए प्रोत्साहित करें। उन्होंने कहा कि इस संबंध में कई पहल पर काम जारी है, और अंतर-मंत्रालयी परामर्श तथा हितधारकों के साथ बातचीत की जा रही है। उन्होंने कहा कि यूरोप, अमेरिका, जापान, दक्षिण कोरिया और दुनियाभर के संभावित निवेशकों के साथ भी संवाद चल रहा है।

## रेल रोको आंदोलन : पंजाब में रेल पटरियों पर धरने पर बैठे किसान

दक्षिण भारत राष्ट्रमत dakshinbharat.com

**चंडीगढ़/भाषा।** राष्ट्रव्यापी 'रेल रोको' आंदोलन के तहत आंदोलनकारी किसान रविवार को पंजाब में कई जगह पटरियों पर धरने पर बैठ गए, जिसके चलते कई ट्रेनों की आवाजाही प्रभावित हुई।

न्यूनतम समर्थन मूल्य (एमएसपी) की कानूनी गारंटी समेत विभिन्न मांगों को पूरा करने को लेकर केंद्र पर दबाव बनाने के लिए संयुक्त किसान मोर्चा (गैर-राजनीतिक) और किसान मजदूर मोर्चा के आह्वान पर दोपहर 12 बजे से शाम चार बजे तक प्रदर्शन हुआ। पंजाब में अमृतसर, लुधियाना, तरन तारन, होशियारपुर, फिरोजपुर,



फाजिल्का, संगरूर, मानसा, मोगा और बठिंडा समेत 22 जिलों के किसान रेल पटरियों पर धरने पर बैठ गए। इससे ट्रेन सेवाओं में व्यवधान के चलते यात्रियों को असुविधा हुई। रेल अधिकारियों के अनुसार, फिरोजपुर से बठिंडा, जालंधर सिटी से होशियारपुर और जालंधर सिटी से पठानकोट समेत नौ ट्रेनें रद्द कर दी गईं और कई ट्रेनें गंतव्य पर पहुंचने से पहले रोक दी गईं। किसान नेता सरवन सिंह पंधेर और जगजीत सिंह उड्डवाल ने दावा किया कि उनका 'रेल रोको' आंदोलन सफल रहा।

## 2047 तक भारत को 'विकसित भारत' बनाने के लिए दौड़ रहा हूं : नरेन्द्र मोदी

दक्षिण भारत राष्ट्रमत dakshinbharat.com

**आजमगढ़ (उप्र)/भाषा।** प्रधानमंत्री नरेन्द्र मोदी ने रविवार को पूर्ववर्ती विपक्षी दलों की सरकारों पर प्रहार करते हुए कहा, आज विकास की मेरी अनंत यात्रा का अभियान है और मैं 2047 तक भारत को 'विकसित भारत' बनाने के लिए दौड़ रहा हूं तथा देश को तेज गति से दौड़ा रहा हूं।

प्रधानमंत्री नरेन्द्र मोदी रविवार को आजमगढ़ जिले के मंदूरी हवाई अड्डा परिसर में 34,700 करोड़ रुपए की 782 विकास परियोजनाओं का लोकार्पण और शिलान्यास करने के बाद यहां आयोजित एक रैली को संबोधित कर रहे थे। मोदी ने कहा, आज मैं



एक गारंटी देता हूं, यह कल का आजमगढ़ अब 'आजमगढ़' है, यह आजमगढ़ विकास का गढ़ रहेगा...आजमगढ़ रहेगा, अनंतकाल तक विकास का गढ़ बना रहेगा, यह मोदी की गारंटी है।

करने का आरोप लगाते हुए कहा, पहले की सरकारों में बैठे लोग जनता की आंख में धूल झोंकने के लिए योजनाएं घोषित कर देते थे। कभी-कभी तो इनकी हिम्मत इतनी होती थी कि संसद में बैठकर रेलवे की नई-नई योजनाएं घोषित कर देते थे। बाद में कोई पूछने वाला

नहीं। मैंने समीक्षा की तो पता चला कि 30-35 साल पहले घोषणाएं हुई थीं। कभी चुनाव से पहले पत्थर गाड़ देते और फिर खो जाते। पत्थर भी खो जाते और नेता भी खो जाते। उन्होंने कहा, 2019 में मैं कोई भी योजना घोषित करता और शिलान्यास करता तो पहली सुर्खी यही बनती कि यह तो चुनाव है इसलिए हो रहा है। आज देश देख रहा है कि मोदी दूसरी मिट्टी का इंसान है।

प्रधानमंत्री ने कहा, 2019 में जो शिलान्यास किए गए वो चुनाव के लिए नहीं किए गए और उनका उद्घाटन हो चुका है। आज विकास की मेरी अनंत यात्रा का अभियान है। 2047 तक भारत को विकसित भारत बनाने के लिए दौड़ रहा हूं और देश को तेज गति से दौड़ा रहा हूं।

## पूर्व न्यायाधीश खानविलकर ने लोकपाल अध्यक्ष के रूप में शपथ ली

**नई दिल्ली/भाषा।** राष्ट्रपति द्रौपदी मुर्मू ने उच्चतम न्यायालय के सेवानिवृत्त न्यायाधीश अजय माणिकराव खानविलकर को रविवार को राष्ट्रपति भवन में लोकपाल अध्यक्ष पद की शपथ दिलाई। अधिकारियों ने यह जानकारी दी। न्यायमूर्ति खानविलकर (66) ने 13 मई, 2016 से 29 जुलाई, 2022 तक शीर्ष अदालत के न्यायाधीश के रूप में सेवा दी। एक आधिकारिक बयान के मुताबिक, राष्ट्रपति ने रविवार शाम राष्ट्रपति भवन में एक समारोह के दौरान खानविलकर को लोकपाल अध्यक्ष पद की शपथ दिलाई। न्यायमूर्ति खानविलकर को पिछले महीने लोकपाल अध्यक्ष के रूप में नियुक्त किया गया था।

## जब तक राहुल गांधी कांग्रेस में हैं, पार्टी को कोई नहीं बचा सकता : आचार्य प्रमोद कृष्णम

**संभल (उत्तर प्रदेश)/भाषा।** कांग्रेस से निष्कासित नेता आचार्य प्रमोद कृष्णम ने रविवार को राहुल गांधी पर निशाना साधते हुए कहा कि जब तक वह (राहुल) पार्टी में हैं, कांग्रेस को कोई नहीं बचा सकता। कृष्णम ने



के लिए केवल एक व्यक्ति जिम्मेदार है, जिसका नाम राहुल गांधी है। जब तक राहुल गांधी कांग्रेस में हैं, कांग्रेस को कोई नहीं बचा सकता। कांग्रेस नेता प्रियंका गांधी वादा के बारे में उन्होंने कहा, वह खुद अपने अस्तित्व के लिए संवाददाताओं से बातचीत में यहां कहा, कांग्रेस की बर्बादी लड़ रही है। उन्हें भी पार्टी में सम्मान नहीं मिल रहा है।

11-03-2024 12-03-2024  
सूर्योदय 6:29 बजे सूर्यास्त 6:28 बजे

BSE 74,119.39 (+33.40)  
NSE 22,493.55 (+19.50)

सोना 6,599 रु. (24 कैर) प्रति ग्राम  
चांदी 74,175 रु. प्रति किलो

**मिशान मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com

**केलाश मण्डेला, मो. 9828233434**


**बिकाऊ नेता**  
जिनको जनता ने चुना कभी, जारी है उनकी भी खरीद। निज दल उनको अब रिखा रहे, पर दल के ना होवें मुरीदा। अवसरवादी नेताओं की, बिन चन्द्र रही हर वक्त ईदा। पद पैसा मिलने पर करते, जनमत के आगे सदा लीदा।

## यूक्रेन पर परमाणु हमला करना चाहते थे पुतिन, मोदी के हस्तक्षेप से बदला इरादा!

साल 2022 में रूसी राष्ट्रपति व्लादिमीर पुतिन यूक्रेन पर परमाणु हमला करना चाहते थे

**वॉशिंगटन/दक्षिण भारत।** रूस-यूक्रेन युद्ध जारी है, लेकिन एक खुफिया रिपोर्ट में दावा किया गया है कि यह युद्ध 'परमाणु हमले' में भी तब्दील हो सकता था। इसे टालने में भारत की महत्वपूर्ण भूमिका रही है। सोएनएन ने अमेरिकी अधिकारियों के हवाले से यह जानकारी दी है। उसने बताया कि साल 2022 में रूसी राष्ट्रपति व्लादिमीर पुतिन यूक्रेन पर परमाणु हमला करना चाहते थे, लेकिन भारतीय प्रधानमंत्री नरेन्द्र मोदी के हस्तक्षेप के कारण उन्होंने अपना इरादा बदल दिया था।

पुतिन अपनी सेना को लग रहे तगड़े झटकों से परेशान थे। इस बीच उन्होंने यूक्रेन पर परमाणु हमले की योजना बना ली थी। उस समय प्रधानमंत्री नरेन्द्र मोदी ने हस्तक्षेप किया, जिससे पुतिन ने अपने कदम वापस खींच लिए। अगर रूसी



राष्ट्रपति पुतिन पर परमाणु हमला करने का आदेश दे देते तो उससे भयंकर तबाही मचती। हालांकि वह सिर्फ यूक्रेन तक सीमित नहीं रहती, क्योंकि उसकी प्रतिक्रिया में रूस को भी भारी खामियाजा भुगतना पड़ता। पुतिन के सामने प्रधानमंत्री नरेन्द्र मोदी का बयान 'यह युद्ध का समय नहीं, आज भी लोगों के जेहन में ताजा है। उन्होंने दोनों देशों से शांति की अपील

की थी। प्रधानमंत्री के उस बयान की फ्रॉसीसी राष्ट्रपति इमेनुएल मैक्रॉन समेत कई वैश्विक नेताओं ने तारीफ की थी। उक्त रिपोर्ट बताती है कि साल 2022 में अमेरिकी अधिकारी खासे परेशान थे। दरअसल उन्हें आशंका थी कि जिस तरह रूस-यूक्रेन युद्ध में चुनौतियां बढ़ती जा रही हैं, वे पुतिन को परमाणु हमला करने के लिए उकसा सकती हैं। उस समय यूक्रेनी सेना

रूसी कब्जे वाले खेरसान की ओर बढ़ती जा रही थी। इससे पुतिन बहुत चिंतित थे। अगर यूक्रेनी सेना के आगे बढ़ने का सिलसिला जारी रहता तो न केवल वह इलाका रूस के हाथ से निकलता, बल्कि बड़ी तादाद में उसके सैनिकों को भी जान से हाथ धोना पड़ता। इसके मद्देनजर पुतिन परमाणु हमला कर सकते थे। एक वरिष्ठ अमेरिकी अधिकारी की मानें तो खेरसान की स्थिति बता रही थी कि रूस की अग्रिम रक्षा पंक्तियां नष्ट हो सकती थीं। इससे रूस के हजारों सैनिकों का जीवन संकट में पड़ सकता था। इसके अलावा बाइडेन प्रशासन के पास ऐसी सूचनाएं थीं, जो इस बात का संकेत दे रही थीं कि पुतिन परमाणु हमले की दिशा में आगे बढ़ सकते थे। गनीमत यह रही कि उन्होंने वह कदम नहीं उठाया।

OPENS TOMORROW  
THE FABULOUS SPRING COLLECTIONS

**HI LIFE**  
EXHIBITION  
Fashion | Style | Decor | Luxury

OVER 250 TOP DESIGNERS

**12.13.14 MAR**

**THE LaLiT**  
ASHOK BANGALORE

10 am - 8 pm | Valet Parking | Entry fee Rs.100





## काँटाप्रांत प्रीमियर लीग 'मोतीलाल मुणोट कप' क्रिकेट प्रतियोगिता के खिलाड़ियों की नीलामी संपन्न

दक्षिण भारत राष्ट्रमत  
dakshinbharat.com

बेंगलूरु। 'खेल एक ऐसी क्रिया है जिससे मानसिक व शारीरिक मजबूती में वृद्धि होती है और जो खेलेगा वो खिलाएगा साथ ही जो खेलेगा वो फिट भी रहेगा। शरीर को फिट व स्वस्थ रखने के लिये व्यायाम, शुद्ध आहार व सकारात्मक सोच की जरूरत होती है।' यह विचार समाजसेवी व मुख्य प्रायोजक महेंद्र मुणोट ने काँटाप्रांत युवक परिषद द्वारा आयोजित होने वाले मोतीलाल मुणोट कप क्रिकेट प्रतियोगिता के खिलाड़ी नीलामी कार्यक्रम में कही।

नीलामी कार्यक्रम प्रायोजक राजेंद्र कोटारिया ने कहा कि प्रतियोगिता से न केवल खेल प्रतिभा निखारने का अवसर मिलता है साथ ही काँटाप्रांत के युवाओं में जुड़ाव का भी मौका मिलता है।

शहर के एक होटल में आयोजित खिलाड़ी नीलामी कार्यक्रम की शुरुआत में अध्यक्ष उत्तमचंद कोठारी ने सभी का स्वागत करते हुए प्रायोजकों व टीम मालिकों का आभार व्यक्त किया। खेल समिति संयोजक विजय गुगलिया व सह संयोजक अमित कोठारी के अनुसार प्रतियोगिता के लिये पंजीकृत 180 खिलाड़ियों को टीम अरिहंत, एवरग्रीन टाइम्स, फ्रेंड्स इलेवन,

गांधी स्पोर्ट्स, गुगलियास सिल्वर किंग्स, होरीजोन स्टार्डर्क्स, पीजे चैलेंजर्स, रॉयल कोठारीज, श्री स्टार्डर्क्स व वर्धमान स्पोर्ट्स टीमों में नीलामी के माध्यम से बांटा गया। परिषद के सचिव सिद्धार्थ बोहरा ने जानकारी दी कि प्रतियोगिता 20 अप्रैल को बीडॉल ग्राउंड व 26-27-28 अप्रैल को रेल्वे ग्राउंड में आयोजित होगी। नीलामी कार्यक्रम में परिषद के ट्रस्टियों के साथ काँटा समाज के मनोज गुगलिया, चेतन कटारिया, राजेश मुथा, देवेन्द्र सिंघवी, राहुल कटारिया, मनसुख गांधी, भरत गांधी, गिरीश बोहरा, सेखर चानोदिया, जयदीलाल सेहलोत इत्यादि का सहयोग रहा।

## शिव ही प्रारंभ और शिव ही अंत हैं : बालव्यास पुंडरीक

दक्षिण भारत राष्ट्रमत  
dakshinbharat.com

बेंगलूरु। शहर के गांधीनगर सिंधी धर्मशाला में चलर शिव महापुराण कथा के विश्राम दिवस पर कथावाचक बालव्यास पुंडरीकजी ने कहा कि कथा कलेवर बदलती है, शिव(कल्याण) की जरूरत तो समस्त जीव को है। अपने उद्योग-धंधे, पारिवारिकता से परे कथाओं में रस लेना, कीर्तन करना अजीब सा सूकून देता है, इसे चमत्कार से न जोड़ें। शिव देवों के देव महादेव हैं। भगवान शिव नर को नारायण बनाने की ताकत रखते हैं जो व्यक्ति भगवान शिव में विश्वास करता है



उसका इस संसार में कोई भी बाल बाका नहीं कर सकता। शिव ही प्रारंभ है और शिव ही अंत है। कथा में अनन्य सहयोगी आचार्य पंडित दीनानाथ पाण्डेय, सिंधी धर्मशाला के ट्रस्टी आदि अनेक श्रद्धालु उपस्थित थे।



## मासिक अमावस्या पर जप, तप एवं स्वाध्याय सत्र सत्पन्न

दक्षिण भारत राष्ट्रमत  
dakshinbharat.com

बेंगलूरु। जैन दर्शन के 24वें तीर्थंकर भगवान महावीर स्वामी की 2550वें निर्वाणोत्सव के उपलक्ष्य में आचार्य महाश्रमणजी द्वारा इंगित प्रत्येक मासिक अमावस्या को जप, तप एवं स्वाध्याय के तहत तैरापंथ युवक परिषद राजाजीनगर द्वारा स्थानीय तैरापंथ भवन राजाजीनगर में चतुर्थ कार्यशाला का आयोजन किया।

प्रवक्ता उपासक महेंद्रकुमार दक ने सामूहिक नमस्कार महामंत्र का उच्चारण करवाते हुए गुरुदेव तुलसी द्वारा लिखित जय महावीर भगवान की स्तुति की गई एवं जप

का क्रम सम्पन्न किया तथा विभिन्न धार्मिक तथ्यों की जानकारी दी। उपासक राजमल बोहरा ने आत्मोन्नयन सामायिक से होने वाले लाभ समता की प्राप्ति, कषायों की मुक्ति के बारे में एक दैनिक जीवन कथा के माध्यम से बताया। स्वाध्याय के क्रम में आचार्य श्री महाश्रमणजी द्वारा लिखित पुस्तक श्रमण महावीर से भगवान के बाल्यवस्था के बारे में संक्षिप्त जानकारी प्रदान की। इस अवसर पर सभा अध्यक्ष रोशनलाल कोठारी, सभा परिवार, वरिष्ठ श्रावक जुगराज श्रीश्रीमाल, उपासिका मंजू गन्ना, महिला मंडल, तैयुप परिवार एवं श्रावक-श्राविका समाज की उपस्थिति रही। स्वागत एवं आभार राजेश देवासरिया ने दिया।



## हार्टफुलनेस के सहयोग से संस्कृति मंत्रालय करेगा सबसे बड़े आध्यात्मिक समागम का आयोजन

शिखर सम्मेलन में राष्ट्रपति द्रौपदी मुर्मू और उपराष्ट्रपति जगदीप धनखड़ शिरकत करेंगे

दक्षिण भारत राष्ट्रमत  
dakshinbharat.com

हैदराबाद/दक्षिण भारत। संस्कृति मंत्रालय (विशेष सेल) और हार्टफुलनेस 14 से 17 मार्च तक हार्टफुलनेस के मुख्यालय 'कान्हा शांति वन' में अनेक आध्यात्मिक समागम का आयोजन करेंगे। इसे वैश्विक आध्यात्मिकता महोत्सव कहा गया है। बताया गया कि यह सभी धर्मों और विश्वासों के आध्यात्मिक नेताओं को एक जगह लाएगा। इस संबंध में आयोजित संवादता सम्मेलन में मुख्य अतिथि केंद्रीय पर्यटन, संस्कृति और उत्तर-पूर्वी क्षेत्र के विकास मंत्री किशन रेड्डी, विभागीय स्वामी, विवेकानंद इंस्टीट्यूट ऑफ ह्यूमन एक्सप्लोरेशन के निदेशक बोधमयानंद, रेवेंड दाजी ने वैश्विक आध्यात्मिकता महोत्सव और इसके महत्व की घोषणा की।

शिखर सम्मेलन में राष्ट्रपति द्रौपदी मुर्मू और उपराष्ट्रपति जगदीप धनखड़ क्रमशः 15 और 16 मार्च को शिरकत करेंगे। इस सम्मेलन का विषय 'आंतरिक शांति से विश्व शांति' है। इसका उद्देश्य अंतरधार्मिक संवाद और हर उम्र तथा जीवन के हर क्षेत्र के लोगों को दैनिक जीवन में आध्यात्मिकता से जुड़ने में मदद करना है।

मंत्री किशन रेड्डी ने कहा, 'भारत संस्कृति, आध्यात्मिकता और जीवन शैली का प्रदर्शन करता है, जो दुनिया को प्रेरित कर रहा है। हम अपने आध्यात्मिक ज्ञान से दुनिया के सामने एक उदाहरण बनकर खड़े हैं और दुनिया की आध्यात्मिक राजधानी बन गए हैं। हमारा देश धर्मों का जन्मस्थान है और हम जीवन में शांति और प्रकाश फैलाते हैं। हमारा दार्शनिक

## अमावस्या महाप्रसादी

दक्षिण भारत राष्ट्रमत



बेंगलूरु के मैसूर बैंक सर्कल स्थित हनुमान मंदिर के प्रांगण में गुरु गणेश सेवा समिति कर्नाटक द्वारा आयोजित 70वीं अमावस्या महाप्रसादी का वितरण किया गया, जिसमें लगभग 3500 से भी अधिक जरूरतमंदों को भोजन का वितरण कराया गया। इस महाप्रसादी में सेवा देने वाले समिति के नवनिर्वाचित चेयरमैन गौतमचंद धारीवाल, नवनिर्वाचित अध्यक्ष किरणचंद बोहरा, मनोहरलाल बाफना, किरणचंद बोहरा, रमेश चौपड़ा, अशोक कोठारी, राजू आंचलिया, उत्तमचंद चुगर, कमलेश खारीवाल सहित अनेक सदस्य उपस्थित थे।



## साधुमार्गी संघ ने वृद्धाश्रम में की सेवा व अन्नदान

दक्षिण भारत राष्ट्रमत  
dakshinbharat.com

बेंगलूरु। आचार्य श्री रामेश सुवर्ण दीक्षा महामहोत्सव के उपलक्ष्य पर महत्त्व महोत्सव के अंतर्गत सामाजिक सरोकारों की श्रृंखला में अभा साधुमार्गी जैन संघ के तत्वाधान में साधुमार्गी जैन संघ, समता महिला मंडल एवं समता युवा संघ द्वारा महत्त्व महोत्सव आयोजन समिति के निर्देशन में वीवीपुरम स्थित अशक्त पोषक सभा के आश्रम में वृद्ध एवं निराश्रितों की सेवा एवं वृद्धाश्रम को

सहयोग का कार्यक्रम रखा गया। साधुमार्गी संघ की सभी इकाइयों के बड़ी संख्या में उपस्थित लोगों ने वृद्धजनों की कुशलक्षेम पूछी और अपने हाथों से भोजन परोसकारी की। संघ के मंत्री महावीरचंद चोपड़ा ने आश्रम की प्रतिनिधि को सहयोग राशि के चेक प्रदान किये। संघ के मार्गदर्शक कमल सिपानी ने कहा कि सामाजिक सरोकारों के क्षेत्र में योगदान में वृद्धजनों एवं निराश्रितों की सेवा मानवता की सेवा पथ में मील का पत्थर है। इस अवसर पर संघ के राष्ट्रीय शिखर सदस्य विमल सिपानी, महामहोत्सव के राष्ट्रीय संयोजक किशोर कर्नावट, संघ के

पूर्व मंत्री अशोक नागोरी, समता महिला मंडल की अध्यक्ष सरिता खिवसरा, मंत्री मोनिका रांका, कोषाध्यक्ष प्रियंका कोठारी, समता युवा संघ के अध्यक्ष हर्बुल सोनी, मंत्री मोहित रांका, कोषाध्यक्ष अभिषेक श्रीमाल आदि उपस्थित थे। इसके अलावा मैसूरु में भी आचार्यश्री रामेश के सुवर्ण दीक्षा महोत्सव महत्त्व महोत्सव के अंतर्गत अन्नदान का कार्यक्रम आयोजित किया गया जिसके अंतर्गत लगभग 1200 लोग लाभान्वित हुए जिसमें मैसूरु संघ की तीनों इकाइयों के पदाधिकारी एवं सदस्य उपस्थित थे।



## 'जीतो' साउथ महिलाओं ने ट्रेकिंग कर प्रकृति के साथ मनाया महिला दिवस

दक्षिण भारत राष्ट्रमत  
dakshinbharat.com

बेंगलूरु। जीतो लेडीज विंग बेंगलूरु साउथ की महिलाओं ने अंतर्राष्ट्रीय महिला दिवस के मौके पर कूटागलू थिमप्पना बेड़ा में ट्रेकिंग की तथा प्रकृति का आनंद उठाया। लेडीज विंग की चेयरपर्सन सुनीता

गांधी व मुख्य सचिव मोनिका पिरगल ने महिला दिवस की शुभकामनाएं दी। पूर्व चेयरपर्सन पिंकी जैन ने 'नारीत्व का जश्न' ट्रेक का संचालन किया तथा हॉस्टल के जेएटीएफ की संयोजक चित्रा मेहता ने भी ट्रेक में भाग लिया। संयोजिका भारती छाजेड ने अपने प्रयासों से इस पूरे प्रोजेक्ट का संयोजन किया। सह संयोजक नीलम

ललवानी ने ट्रेक के अंत में महिलाओं के लिए विभिन्न आकर्षक गतिविधियों का आयोजन किया तथा विजेताओं का पिजन कम्पनी की ओर से उपहार दिए गए। जेएलडब्ल्यू प्रबंध समिति के सदस्य इंदु खिवसरा, अस्मिता चौहान, अर्पिता लक्ष्मी, निशा टुकलिया, निशा जियानी, सविता पोरवाल, सपना चोपड़ा आदि उपस्थित थे।

## अन्नदान

दक्षिण भारत राष्ट्रमत



महावीर इंटरनेशनल बेंगलूरु चैप्टर के अध्यक्ष भारती छाजेड, मंत्री विजयराज सिरोदिया, कोषाध्यक्ष सुरेश लखानी, अशोक छाजेड, आशिक पिरगल, राजू श्रीश्रीमाल ने अमावस्या के मौके पर राजेंद्र सांखला परिवार के सौजन्य से अन्नदान किया गया जिसमें 350 लोग लाभान्वित हुए।

## बेंगलूरु में जल संकट के बीच उपचारित जल से मरी जाएंगी सूखी झीलें

बेंगलूरु। बेंगलूरु में नगर निकाय प्राधिकारियों ने शहर में भूजल स्रोतों को फिर से भरने के लिए सूख चुकी झीलों में हर दिन 130 करोड़ लीटर उपचारित जल भरने का फैसला किया है। शहर में करीब 50 फीसदी बोरेवेल पूरी तरह से सूख गए हैं।

बेंगलूरु में जल संकट से निपटने के उद्देश्य से नगर निकाय बेंगलूरु जल आपूर्ति व सीवरेज बोर्ड (बीडब्ल्यूएसएसबी) परीक्षण के बाद जल आपूर्ति के लिए झीलों की तलहटी के समीप एक नवीन प्रांयोगिकी

का इस्तेमाल कर फिल्टर बोरेवेल भी लगाएंगे और जल संचयनों का निर्माण करेंगे। बीडब्ल्यूएसएसबी के अध्यक्ष राम प्रसाथ मनोहर ने बताया कि यह कदम भारतीय विज्ञान संस्थान (आईआईएससी) के साथ मिलकर उठाया गया है। इससे करीब 20-30 एमएलडी और पानी मिलने की संभावना है।

सिंचाई विभाग पहले ही कोटे झील के जल का शोधन कर देवनहल्ली में जल आपूर्ति कर रहा है जहां केमपोंगा अंतरराष्ट्रीय हवाई अड्डा स्थित है।

## मंड्या लोकसभा सीट

# भाजपा आलाकमान के निर्णय पर सभी की निगाहें टिकी

दक्षिण भारत राष्ट्रमत  
dakshinbharat.com

बेंगलूरु। कर्नाटक की मंड्या लोकसभा सीट के संबंध में भारतीय जनता पार्टी (भाजपा) के शीर्ष नेतृत्व के फैसले का बेसब्री से इंतजार किया जा रहा है क्योंकि पार्टी समर्थित मौजूदा निर्दलीय सांसद सुमलता अंबरीश और उसके गठबंधन सहयोगी जनता दल (सेक्युलर), दोनों टिकट के लिए मजबूत दावेदारी पेश कर रहे हैं। जद (एस) ने भाजपा नेतृत्व को बताया है कि वह अपना उम्मीदवार खड़ा करना चाहता है, तो वहीं सुमलता भी राष्ट्रीय पार्टी के टिकट पर चुनाव लड़ना चाहती हैं। यह सीट बेंगलूरु और मैसूरु के बीच स्थित है और जद (एस) इस सीट को लेकर दृढ़ है क्योंकि इस निर्वाचन क्षेत्र में वोकाळिंगा समुदाय का वर्चस्व है। पूर्व प्रधानमंत्री एच. डी. देवेगौड़ा की अध्यक्षता वाली जद (एस) पहले ही उम्मीदवार पर निर्णय लेने के लिए अपने प्रदेश अध्यक्ष एच डी कुमारस्वामी के नेतृत्व में कई दौर की बैठकें कर चुकी हैं। वर्ष 2019 में, सुमलता ने मंड्या सीट पर राज्य के तत्कालीन मुख्यमंत्री कुमारस्वामी के बेटे निखिल को हराया था जो कांग्रेस-जद (एस) गठबंधन के संयुक्त उम्मीदवार थे। मंड्या सीट कांग्रेस और जद (एस) के बीच प्रतिद्वंद्विता के लिए जानी जाती है। भाजपा भी पिछले कुछ वर्षों से यहां अपनी पैठ बनाने के लिए प्रयास कर रही है।

सुमलता अपने पति एवं लोकप्रिय फिल्म अभिनेता एम एच अंबरीश के निधन के बाद 2019 घर्चा में आई थीं। एम एच अंबरीश ने पूर्व में मंड्या का लोकसभा में प्रतिनिधित्व किया था। उस चुनाव में



सुमलता ने देवेगौड़ा के पोते जद (एस) के निखिल कुमारस्वामी को 1,25,876 वोटों के भारी अंतर से हराया था। भाजपा के सूत्रों ने हालांकि कहा कि इस बार, पार्टी अपने गठबंधन सहयोगी के लिए मांड्या सीट छोड़ सकती है। सूत्रों ने कहा कि हालांकि भाजपा के कई स्थानीय नेता पार्टी से सुमलता की उम्मीदवारी का समर्थन कर रहे हैं और जद (एस) को सीट देने के कदम का विरोध कर रहे हैं। मंड्या से टिकट किससे मिलेगा, इस पर ज्यादा टिप्पणी न करते हुए कुमारस्वामी यह कहते रहे हैं कि फैसले की घोषणा भाजपा आलाकमान करेगा। सुमलता ने भी भाजपा के केंद्रीय नेतृत्व पर भरोसा जताते हुए मंड्या से टिकट मिलने का भरोसा जताया है। उन्होंने इससे पहले प्रधानमंत्री नरेंद्र मोदी और भाजपा के राष्ट्रीय अध्यक्ष जे पी नड्डा सहित पार्टी के शीर्ष नेताओं से मुलाकात की थी। यह पूछे जाने पर कि यदि भाजपा उन्हें टिकट नहीं देती है तो क्या वह चुनाव लड़ेंगी, उन्होंने कहा, 'कुछ दिन इंतजार करें, अधिकतम एक सप्ताह, सब कुछ आपके सामने होगा। फिर बात करते हैं। मेरी इच्छा भाजपा सांसद बनने की है।'

## मेरे घर में पानी नहीं है : शिवकुमार

दक्षिण भारत राष्ट्रमत  
dakshinbharat.com

बेंगलूरु। कर्नाटक के उपमुख्यमंत्री डी.के. शिवकुमार ने शनिवार को बेंगलूरु शहर में जल संकट का जिक्र करते हुए कहा कि उनके घर में भी पानी नहीं है। शिवकुमार ने मीडियाकर्मीयों से कहा कि मीडिया जल संकट दिखा रहा है। मैं इससे इनकार नहीं करता।

बोरेवेल सूख गए हैं। मेरे घर में भी पानी नहीं है। मेरे गांव और आसपास में पानी नहीं है। उन्होंने कहा कि बेंगलूरु ग्रामीण, रामानगर जिला भी जल संकट से जूझ रहा है। हम किसी भी आपातकालीन स्थिति से निपटने के लिए बाहर से पानी लाने की तैयारी कर रहे हैं।

## दक्षिण भारत राष्ट्रमत

### बेंगलूरु वलासीफाइड

उपलब्ध

## PURVA BLUE BELLE

Adjacent to Magadi Road Metro Station (Purple lane) Rajajinagar  
3 Bedroom Jodi units  
5 Bedroom + Servant room with all Luxurious Amenities.  
Direct metro from here to ITPL (white field) / KR PURAM/ BYYAPPANAHALLI .  
Very good Convenience  
those who are working above areas.  
Only few units left for Sale.

Contact Owner: 9844027560





रविवार को होसकोटे में आयोजित एक समारोह में मुख्यमंत्री सिद्धरामैया, एवं उपमुख्यमंत्री डीके शिवकुमार सरकारी योजनाओं का आदि लाभार्थियों को लाभ पहुंचाते हुए।

## जुताई करने वाले बैलों को चारा अवश्य देना चाहिए : मुख्यमंत्री सिद्धरामैया

क्या देवेगौड़ा भूल गए कि उन्होंने कहा है कि अगर मोदी प्रधानमंत्री बने तो वह देश छोड़ देंगे?

दक्षिण भारत राष्ट्रमत  
dakshinbharat.com

बंगलूरु। मुख्यमंत्री सिद्धरामैया ने पूजा कि क्या देवेगौड़ा भूल गए हैं कि उन्होंने कहा था कि अगर नरेंद्र मोदी प्रधानमंत्री बने तो वह देश छोड़ देंगे। वह कर्नाटक विधान परिषद के शिक्षक निर्वाचन क्षेत्र के उपचुनाव में पुट्टना की जीत के मद्देनजर रविवार को केंगरी में आयोजित शिक्षक धन्यवाद सभा में बोल रहे थे। मुख्यमंत्री ने कहा कि उन्हें बहुत हैरानी है कि पूर्व प्रधानमंत्री देवेगौड़ा ने अब बीजेपी से हाथ मिला लिया है और मोदी की तारीफ कर रहे हैं। उन्होंने याद दिलाते हुए कि देवेगौड़ा ने एक बार कहा था कि वह अगले जन्म में मुस्लिम के रूप में पैदा होना चाहते हैं और हमेशा बीजेपी के खिलाफ रहें। अब उन्होंने अपनी पार्टी के अस्तित्व के लिए खुद को बीजेपी के साथ जोड़ लिया है। आज देश की जनता आपकी तरह समझदार है। देश की जनता उनके बयानों की जांच और तुलना कर सकती है। मुख्यमंत्री ने कहा कि देवेगौड़ा अपने परिवार के अस्तित्व के लिए राजनीतिक तौर पर चाहे जो भी फैसला लें, उन्हें लगता है कि लोग आंखें मूंद लें और उनका समर्थन करें। उन्होंने कहा, लेकिन अब ऐसी कोई स्थिति नहीं है। इससे पहले, जब मैं जनता दल एस में

था, तो पुट्टना को भरोसा था कि शिक्षक उनका समर्थन करेंगे और उन्होंने कहा था कि वह चुनाव लड़ेंगे। उन्होंने 2002 में लोगों के आशीर्वाद से जीत हासिल की। तब से वह पांच बार जीत चुके हैं। उन्होंने लोगों की आवाज बनकर कुशलता से काम किया है और मुख्यमंत्री ने शिक्षक समुदाय की बुद्धिमत्ता के लिए सराहना व्यक्त की, जिन्होंने भाजपा से कांग्रेस में आने के बावजूद पुट्टना का समर्थन किया।

### विश्वास है कि डी.के.सुरेश जीतेंगे

कुमारस्वामी ने कहा था कि 'बीजेपी और जेडीएस का गठबंधन लोकसभा चुनाव को नई दिशा देगा। अब जनता को फैसला करना है। बंगलूरु ग्रामीण से डीके सुरेश चौथी बार चुनाव लड़ रहे हैं। वह इस बार जरूर जीतेंगे।' मुख्यमंत्री ने कहा, 'बीजेपी को नरेंद्र मोदी के नाम पर जीत का भरोसा है, लेकिन बीजेपी के पास लोगों के पास जाने का कोई कारण नहीं है।' कोई भी उन लोगों जितना मूर्ख नहीं है जो सोचते हैं कि वे नरेंद्र मोदी के नाम पर जीत जायेंगे। मुख्यमंत्री ने कहा कि बीजेपी को लगता है कि वे नरेंद्र मोदी के नाम पर जीत जायेंगे। विधानसभा चुनाव में नरेंद्र मोदी ने पूरे राज्य में मार्च किया, फिर भी हमें 136 सीटें मिलीं। भाजपा किसी भी निर्वाचन क्षेत्र में कभी नहीं जीती जहां मोदी ने प्रचार किया। इसलिए जो

लोग सोचते हैं कि वे नरेंद्र मोदी के नाम पर जीत जायेंगे, उनसे बड़ा मूर्ख कोई नहीं है।

### जुताई करने वाले बैलों को चारा खिलाना चाहिए

'जो लोग वादे पूरे करते हैं और काम करते हैं उन्हें यतन मिलना चाहिए।' हल जोतने वाले बैलों को भोजन देना चाहिए और जो बैल हल नहीं जोतता, उसे भोजन नहीं देना चाहिए। उन्हें लगता है कि अगले लोकसभा चुनाव में वे 28 की 28 सीटें जीतेंगे। वर्ष 2023-24 में कर्नाटक से 4.30 लाख करोड़ रुपये का संग्रह हुआ है। लेकिन हमें सिर्फ 50,257 करोड़ रुपये ही वापस मिले। यह बहुत अनुचित है। अगर यही हाल है तो राज्य का विकास कैसे होगा। मुख्यमंत्री ने कहा, 'कर्नाटक के लोग सवाल कर रहे हैं कि कर वितरण में न्याय दिया जाना चाहिए।'

### देवेगौड़ा की दोहरी नीति

देवेगौड़ा अब नरेंद्र मोदी की तारीफ कर रहे हैं। उनका यह भी कहना है कि उनका और नरेंद्र मोदी का अटूट रिश्ता है। मुझे आश्चर्य है कि उसका ऐसा हाल क्यों हो गया। वही देवेगौड़ा ने कहा था कि अगर नरेंद्र मोदी दोबारा प्रधानमंत्री बने तो वह देश छोड़ देंगे। लेकिन अब वो खुद ही तारीफ कर रहे हैं। इस प्रकार वे दोहरी नीति अपना रहे हैं।

## संविधान में संशोधन के लिए लोकसभा में भाजपा को दो-तिहाई बहुमत दिलाना जरूरी : अनंत हेगड़े

दक्षिण भारत राष्ट्रमत  
dakshinbharat.com

कारण। भाजपा सांसद अनंत कुमार हेगड़े ने रविवार को कहा कि प्रस्तावना से 'धर्मनिरपेक्ष' शब्द को हटाने के लिये भाजपा संविधान में संशोधन करेगी। उन्होंने लोगों से लोकसभा में भाजपा को दो-तिहाई बहुमत देने का आह्वान किया, ताकि देश के संविधान में संशोधन किया जा सके। हेगड़े ने छह साल पहले भी इसी तरह का बयान दिया था। हेगड़े ने कहा कि भाजपा को संविधान में संशोधन करने के लिए और कांग्रेस द्वारा इसमें जोड़ी गई 'अनावश्यक चीजों को हटाने के लिए' संसद के दोनों सदन में दो-तिहाई बहुमत की जरूरत होगी। उन्होंने यहां एक सभा को संबोधित करते हुए कहा कि भाजपा को इसके लिए 20 से अधिक राज्यों में सत्ता में आना होगा।

कर्नाटक से छह बार के लोकसभा सदस्य हेगड़े ने कहा, 'अगर संविधान में संशोधन करना है, कांग्रेस ने संविधान में अनावश्यक चीजों को जबर्दस्ती

भरकर, विशेष रूप से ऐसे कानून लाकर, जिनका उद्देश्य हिंदू समाज को दबाना था, संविधान को मूल रूप से विकृत कर दिया है - यदि यह सब बदलना है, तो यह इस (वर्तमान) बहुमत के साथ संभव नहीं है।' उन्होंने कहा, 'अगर हम सोचते हैं कि यह किया जा सकता है, क्योंकि लोकसभा में कांग्रेस नहीं है। अंतर (प्रधानमंत्री नरेंद्र मोदी के पास लोकसभा में दो-तिहाई बहुमत है, और चुप रहे, तो यह संभव नहीं है।' उन्होंने कहा कि संविधान में बदलाव के लिए लोकसभा, राज्यसभा में दो-तिहाई बहुमत के साथ-साथ दो-तिहाई राज्यों में भी जीत हासिल करना जरूरी है।

हेगड़े ने कहा, 'मोदी ने कहा है कि अबकी बार, 400 पार। 400 पार क्यों? लोकसभा में हमारे पास दो-तिहाई बहुमत है, लेकिन राज्यसभा में हमारे पास दो-तिहाई

बहुमत नहीं है। हमारे पास कम बहुमत है। राज्य सरकारों में हमारे पास पर्याप्त बहुमत नहीं है।' उन्होंने कहा कि आगामी लोकसभा चुनाव में राजग को 400 सीट मिलने से इसी तरह का बहुमत राज्यसभा में भी हासिल करने में मदद मिलेगी। कर्नाटक में हाल में संपन्न चुनावों में तीन सीट पर कांग्रेस और एक पर भाजपा की जीत की ओर इशारा करते हुए हेगड़े ने कहा कि अगर कांग्रेस की संख्या बढ़ती है, तो भाजपा सरकार द्वारा किया गया कोई भी संविधान संशोधन राज्यसभा में पारित नहीं हो पाएगा। नागरिकता संशोधन अधिनियम का उदाहरण देते हुए उन्होंने कहा कि यह लोकसभा में पारित हो गया, लेकिन बाद में राज्यसभा में 'बड़े प्रयासों से' पारित हुआ। हेगड़े ने कहा कि लेकिन कई राज्य सरकारों ने इसे मंजूर नहीं

किया और इसे लागू नहीं किया जा सका। उन्होंने कहा, अब सरकार की योजना सीएए को एक संशोधन के माध्यम से लागू करने की है। यदि नहीं हुआ, तो कानून व्यवस्था नियंत्रण से बाहर हो जाएगी और राष्ट्र-विरोधियों को खुली छूट मिल जाएगी।'

हेगड़े ने 'राष्ट्र विरोधियों' के संदर्भ में स्पष्ट रूप से कोई नाम नहीं लिया। उन्होंने कहा, 'अगर हम 400 से अधिक लोकसभा सीट जीतते हैं, तो हम विधानसभा सीट भी जीत सकते हैं। इससे 20 से अधिक राज्य हमारे पास आ जाएंगे और राज्य सरकारों में भी हमारे पास दो-तिहाई बहुमत होगा। लोकसभा, राज्यसभा और राज्य सरकारों में दो-तिहाई बहुमत अगर एक बार हो जाए, तो फिर देखें कि यह कैसा होगा।' वर्ष 2017 में तत्कालीन कौशल विकास राज्य मंत्री हेगड़े ने संविधान में बदलाव की बात करके विवाद खड़ा कर दिया था। हेगड़े के रविवार को दिए बयान पर प्रतिक्रिया देते हुए कर्नाटक के उप मुख्यमंत्री और प्रदेश कांग्रेस अध्यक्ष डी के शिवकुमार ने कहा कि यह दिखाता है कि भाजपा संविधान विरोधी है।



## कुमारस्वामी ने मुख्यमंत्री सिद्धरामैया पर साधा निशाना

दक्षिण भारत राष्ट्रमत  
dakshinbharat.com

बंगलूरु। जनता दल (एस) के नेता एच. डी. कुमारस्वामी ने रविवार को कर्नाटक के मुख्यमंत्री सिद्धरामैया पर कटाक्ष करते हुए उनकी तुलना रोमन साम्राज्य के सम्राट नीरो से की और कहा कि उन्हें लोगों की नहीं बल्कि केवल चुनाव की चिंता है। पूर्व मुख्यमंत्री कुमारस्वामी ने कहा कि ऐसा लगता है कि सिद्धरामैया सरकार राज्य में सुखे की स्थिति और लोगों की परेशानियों का मखौल उड़ा रही है। कुमारस्वामी ने यहां जारी बयान में कहा, 'राज्य में जबर्दस्त



सूखा पड़ा है। जलसंकट गहरा गया है। लोगों और मवेशियों को पानी के लिए परेशान होना पड़ रहा है। इस स्थिति के बावजूद, कांग्रेस सरकार करदाताओं के करोड़ों रुपये गारंटी सम्मेलनों में खर्च कर रही है। यह शर्मनाक है।'

उन्होंने कहा, 'जब रोम जल रहा था तब नीरो चैन की बंसी बजा रहा था। सिद्धरामैया आप हमारे नीरो हैं। राज्य के लिए किसी काम के नहीं हैं। आपको लोगों की चिंता नहीं है, आप केवल चुनाव के बारे में चिंतित हैं।' सत्तारूढ़ कांग्रेस, राज्य में

लोकसभा चुनावों में बेहतर प्रदर्शन करने के लिए पांच गारंटी योजनाओं के कार्यान्वयन पर भरोसा कर रही है। वह गारंटी समावेश (सम्मेलन) की एक श्रृंखला आयोजित कर रही है। ऐसी ही एक बैठक रविवार को मांज्या में हो रही है।

उन्होंने आरोप लगाया कि 'सरकार के पास प्रत्येक सूखा प्रभावित किसान को देने के लिए 2,000 रुपये नहीं हैं, लेकिन गारंटी सम्मेलन आयोजित करने के लिए पर्याप्त धन है?' कुमारस्वामी ने लगभग एक वर्ष में इन गारंटी सम्मेलनों और विज्ञापन पर कथित तौर पर खर्च किए गए 'हजारों करोड़ रुपये' पर सवाल उठाया।



सत्यमेव जयते  
भारत सरकार


दुनिया के किसी भी कोने में संकट हो

# आप हमारे बच्चों को सुरक्षित घर ले आते हैं

- ऑपरेशन वंदे भारत**  
2.17 लाख उड़ानें, 1.83 करोड़ यात्रियों की कोरोना काल में मदद
- ऑपरेशन राहत (यमन)**  
4,748 भारतीयों की सुरक्षित घर वापसी
- ऑपरेशन गंगा**  
रूस-यूक्रेन युद्ध से 18,282 भारतीयों को सुरक्षित घर लाए
- ऑपरेशन कावेरी**  
सूडान से 3900 देशवासियों की वापसी

दुनिया में भारत की जय जयकार >>  
**मेरा भारत, मेरा परिवार**





## कांग्रेस के पूर्व मंत्रियों सहित कई पार्टी नेता भाजपा में शामिल

दक्षिण भारत राष्ट्रमत  
dakshinbharat.com

जयपुर। आगामी लोकसभा चुनाव से पहले कांग्रेस की राजस्थान इकाई को करारा झटका देते हुए राज्य की पूर्व सरकार में मंत्री रहे राजेंद्र यादव और लाल चंद कटारिया सहित कई नेता रविवार को भारतीय जनता पार्टी (भाजपा) में शामिल हो गये। कांग्रेस के पूर्व विधायक रिष्पाल मिर्धा, विजयपाल मिर्धा, खिलाड़ी लाल बैरवा, पूर्व निर्दलीय विधायक और गुजरात की पूर्व राज्यपाल कमला बेनीवाल के बेटे आलोक बेनीवाल, कांग्रेस सेवा दल के पूर्व प्रदेशाध्यक्ष सुरेश चौधरी, पार्टी नेता रामपाल शर्मा, रिजु झुनझुनवाला और अन्य नेता भी भाजपा में शामिल हुए।

जयपुर में भाजपा मुख्यालय में आयोजित एक कार्यक्रम में मुख्यमंत्री भजनलाल शर्मा, भाजपा के प्रदेशाध्यक्ष सीपी जोशी, केंद्रीय मंत्री भूपेन्द्र यादव ने इन नेताओं का पार्टी में स्वागत किया। भाजपा का दामन थामने वाले लाल चंद कटारिया और राजेंद्र यादव अशोक गहलोत के नेतृत्व वाली पूर्व कांग्रेस सरकार में मंत्री रहे थे। कटारिया, पूर्व संयुक्त प्रगतिशील गठबंधन (संगठन) सरकार में केंद्रीय राज्य मंत्री भी रहे थे। भाजपा में शामिल होने के बाद एक सभा को संबोधित करते हुए गुजरात की पूर्व राज्यपाल कमला बेनीवाल ने कहा कि वह अपनी अंतराला की आवाज पर भाजपा में शामिल हुए हैं। उन्होंने कहा कि भाजपा किसानों, गरीबों और आम आदमी के दुख-दर्द को समझती है। उन्होंने कहा कि यह मुख्यमंत्री भजनलाल शर्मा ही थे, जिन्होंने

पूर्वी राजस्थान नहर परियोजना (ईआरसीपी) के मुद्दे को सुलझाने का काम किया। पूर्व कांग्रेस सरकार में अनुसूचित जाति (एससी) आयोग के अध्यक्ष रहे खिलाड़ी लाल बैरवा ने पूर्व मुख्यमंत्री अशोक गहलोत पर निशाना साधते हुए कहा कि वह उनसे (गहलोत) एससी आयोग को संवैधानिक दर्जा देने का अनुरोध करते रहे लेकिन उन्होंने हमेशा उनकी मांग को नजरअंदाज किया। उन्होंने कहा, 'तत्कालीन मुख्यमंत्री एससी समुदाय के लोगों को अपना गुलाम मानते थे।' बैरवा कहा कि भाजपा, एससी समुदाय को प्रोत्साहित करती है। पूर्व मंत्री राजेंद्र यादव ने कहा कि भाजपा राज्य की सभी 25 लोकसभा सीटें जीतेगी। कुछ वक्त पहले प्रवर्तन निदेशालय (ईडी) और आयकर विभाग ने दोषाह के भोजन (मिड डे मील) में कथित धोखाधड़ी मामले में

राजेंद्र यादव से जुड़े परिसरों पर छापेमारी की थी। उस समय यादव, अशोक गहलोत सरकार में मंत्री थे। वहीं रिष्पाल मिर्धा, पूर्व कांग्रेस सांसद ज्योति मिर्धा के चाचा हैं। ज्योति मिर्धा 2023 विधानसभा चुनाव से पहले भाजपा में शामिल हुई थीं और भाजपा ने उन्हें लोकसभा चुनाव के लिए नागौर सीट से अपना उम्मीदवार बनाया है। मिर्धा परिवार जाट बहुल नागौर और आसपास के इलाकों में राजनीतिक रूप से प्रभावशाली माना जाता है। रिष्पाल मिर्धा ने भाजपा में शामिल होने पर कहा कि पूर्व प्रधानमंत्री अटल बिहारी वाजपेयी ने जाट समुदाय को आरक्षण दिया था जबकि मोदी सरकार ने किसान के बेटे जगदीप धनखड़ को भारत का उपराष्ट्रपति बनाया। उन्होंने कहा कि इतना ही नहीं

देश में जाट समुदाय से तीन राज्यपाल भी हैं। उन्होंने सवाल किया कि कांग्रेस ने हमें क्या दिया? भाजपा से अलग होकर 'जनता सेना' नाम की पार्टी बनाने वाले पूर्व विधायक रणधीर सिंह भीड़र ने भी भाजपा का दामन थाम लिया। भीड़र ने कहा कि वे कुछ कारणों से भाजपा से अलग हुए थे लेकिन 11 वर्षों के संघर्ष के दौरान उन्होंने कभी कांग्रेस का हाथ नहीं थामा और अब वह अपने परिवार में लौट आये हैं। मुख्यमंत्री भजनलाल शर्मा ने इस मौके पर कहा कि कांग्रेस ने किसानों के नाम पर वोट मांगे लेकिन उन्हें धोखा दिया। उन्होंने कांग्रेस पर केंद्र में अपने शासन के दौरान भ्रष्टाचार और घोटाले करने का भी आरोप लगाया और कहा कि मोदी शासन के दौरान भारत ने प्रगति की है।

## कांस्टेबल की हत्या के मामले के मुख्य आरोपी की पहचान हुई, सरकार ने विशेष पैकेज की घोषणा की

राज्य सरकार ने विशेष सहायता पैकेज की घोषणा की है जिसके तहत विभागीय परिलाभों सहित कुल 1.35 करोड़ रुपये कांस्टेबल के परिवार को मिलेंगे।

दक्षिण भारत राष्ट्रमत  
dakshinbharat.com

जयपुर। राजस्थान के सिरोंही जिले में दो पक्षों के बीच झड़प के दौरान एक पुलिस कांस्टेबल की हत्या कर दी गई। पुलिस ने शनिवार को बताया कि कांस्टेबल की हत्या के मामले के मुख्य आरोपी की पहचान कर ली गई है। वहीं, राज्य सरकार ने विशेष सहायता पैकेज की घोषणा की है जिसके तहत विभागीय परिलाभों सहित कुल 1.35 करोड़ रुपये कांस्टेबल के परिवार को मिलेंगे।

उनके अनुसार, प्रवीण गरासिया नामक शख्स की पहचान मुख्य आरोपी के तौर पर हुई है, जिसकी गिरफ्तारी के प्रयास किए जा रहे हैं। मूल रूप से गोटन (नागौर) के रहने वाले पुलिस कांस्टेबल निरंजन सिंह तीन साल से स्वरूपगंज में पदस्थित थे। आधिकारिक बयान के अनुसार, मुख्यमंत्री भजनलाल शर्मा ने कांस्टेबल निरंजन सिंह की मृत्यु पर शोक प्रकट करते हुए घटना को दुर्भाग्यपूर्ण बताया है।

मुख्यमंत्री ने कांस्टेबल निरंजन के एक आश्रित को सरकारी नौकरी सहित परिवार को विशेष आर्थिक सहायता पैकेज प्रदान करने की घोषणा की, जिसके तहत अन्य विभागीय परिलाभों सहित कुल 1.35 करोड़ रुपये मृतक कांस्टेबल के परिवार को प्राप्त होंगे।

बयान के अनुसार विशेष आर्थिक पैकेज में राज्य सरकार की ओर से मृतक आश्रित को उसके गृह जिले अथवा पदस्थान क्षेत्र में बयान के मुताबिक, उन्होंने बताया कि इस संबंध में पुलिस द्वारा सात-आठ व्यक्तियों को हिरासत में लेकर पूछताछ की जा रही है।

## कोटा में हाई टेंशन तार की चपेट में आये एक बच्चे की उपचार के दौरान मौत

दक्षिण भारत राष्ट्रमत  
dakshinbharat.com

जयपुर। राजस्थान के कोटा में महाशिवरात्रि के मौके पर 'शिव बारात' के दौरान बिजली की तार की चपेट में आने से झुलसे एक बच्चे की रविवार सुबह जयपुर के सवाई मानसिंह अस्पताल में उपचार के दौरान मौत हो गई। एक अधिकारी ने यह जानकारी दी। सवाई मानसिंह अस्पताल की अधीक्षक डॉ. अचल शर्मा ने बताया कि 92 प्रतिशत तक झुलसे शगुन (12) का न्यू सर्जिकल गहन चिकित्सा इकाई में उपचार किया जा रहा था।

उन्होंने बताया कि नाबालिग की हलात बहुत ज्यादा खराब थी और रविवार सुबह उपचार के दौरान

उसकी मौत हो गई। उन्होंने बताया कि कोटा से पांच घायल बच्चों को बेहतर उपचार के लिये जयपुर के सवाई मानसिंह अस्पताल स्थानांतरित किया गया था। हावसे में झुलसे चार अन्य बच्चे का उपचार गहन चिकित्सा इकाई में जारी है। इससे पहले चिकित्सा एवं स्वास्थ्य मंत्री गजेन्द्र सिंह खीवर शनिवार को सवाई मानसिंह अस्पताल में भर्ती बच्चों से मिले और उनके स्वास्थ्य के बारे में जानकारी ली। मंत्री ने अस्पताल प्रबंधन को बच्चों को बेहतर उपचार उपलब्ध कराने का निर्देश दिया। खीवर ने वरिष्ठ प्लास्टिक सर्जन डॉ. प्रदीप गुप्ता एवं डॉ. राकेश जैन को निर्देश दिया कि बच्चों के उपचार में किसी तरह की कोई कमी न रहे और उपचार व स्वास्थ्य पर लगातार

निगरानी बनाए रखी जाये। कोटा के सकतपुरा इलाके में शुक्रवार को महाशिवरात्रि के मौके पर 'शिव बारात' के दौरान हाई टेंशन तार की चपेट में आने से 10 से 16 साल के बच्चे झुलसे गए थे। गंभीर रूप से झुलसे पांच बच्चों को इलाज के लिए जयपुर के एसएमएस अस्पताल भेजा गया था जबकि बाकी को कोटा के एमबीएस अस्पताल में भर्ती कराया गया। कोटा पुलिस अधिकारियों ने शनिवार को बताया कि झुलसने के मामले में आयोजकों के खिलाफ गैर इरादतन हत्या का मामला दर्ज किया गया है। कोटा के कुन्हाड़ी थानाधिकारी अरविंद भारद्वाज ने बताया कि आयोजकों की पहचान सकतपुरा क्षेत्र के बद्रीलाल, बाबूलाल और गोपाल के रूप में हुई है।

## बीजेएस ने उठाया जलस्रोतों के संरक्षण और संवर्धन का बीड़ा

दक्षिण भारत राष्ट्रमत  
dakshinbharat.com

अजमेर। भारतीय जैन संगठन (बीजेएस) ने राजस्थान के 17 जिलों में स्वयं के खर्च पर जलस्रोतों के संरक्षण और संवर्धन का बीड़ा उठाया है। संगठन के राजस्थान जल संरक्षण प्रभारी राजकुमार बाफना तथा अजमेर चैंप्टर अध्यक्ष राकेश बरसेचा ने बताया कि संगठन का जिला कलक्टर की सहमति के बाद जिला परिषद के मुख्य कार्यकारी अधिकारी के साथ एम.ओ.यू. कर लिया गया है। उसके बाद जिला परिषद की ओर से जिले के विकास अधिकारियों को पत्र लिखकर उनके अधीनस्थ पानी की अत्यधिक समस्या वाले क्षेत्रों के जल स्रोतों को चयनित कर पांच दिवस में सृष्टि करने के लिए कहा गया है। उन्होंने बताया कि 'डिमांड' आते ही बीजेएस काम शुरू कर देगा।

बाफना ने बताया कि वर्ष 2022 से ही संगठन इस दिशा में काम कर रहा है। भारत सरकार से

देश में 100 जिले पूरे देश में आवंटित हैं। राजस्थान में भी अजमेर, जयपुर, बाड़मेर, बालोतरा, बूंदी, भरतपुर, भीलवाड़ा, चित्तौड़गढ़, झुंजारपुर, जालौर, जोधपुर, कोटा, पाली, राजसमंद, सांचौर, सिरोंही, उदयपुर जिले में काम चल रहा है। उन्होंने बताया कि संगठन गत वर्ष 12 जिलों में 36 जलाशयों में खुदाई का काम अपनी मशीनों के जरिए कर चुका है। सूखे जलाशयों से निकलने वाली मिट्टी किसानों को निःशुल्क देने का काम होता है। वे इस जल क्रांति योजना के लिए सरकार से कोई पैसा नहीं लेते। उन्होंने बताया कि संगठन के पूर्ण स्थित मुख्यालय पर वार रुम नियंत्रण कक्ष के रूप में स्थापित है, जहां दिन प्रतिदिन के आंकड़े दर्ज किये जाते हैं। महाराष्ट्र का बुलडाना, संगठन कार्य का महत्वपूर्ण उदाहरण है। उन्होंने दोहराया कि 'जहां कोई नहीं पहुंचता, वहां बीजेएस पहुंचता है।' सभी रेकार्ड नीति आयोग के पोर्टल पर दर्ज होता है, जोकि आपदा प्रबंधन, जल शक्ति मिशन आदि से जुड़ा है।



## राम मंदिर के लिए लोगों को खानी पड़ी गोलियां, मोदी के शासनकाल में देश का कार्यालय हुआ : बिरला

दक्षिण भारत राष्ट्रमत  
dakshinbharat.com

बूंदी। कोटा-बूंदी से सांसद ओम बिरला ने रविवार को विपक्षी दलों की पिछली सरकारों पर निशाना साधा और कहा कि राम मंदिर के लिए लोगों को गोलियां खानी पड़ीं और अनुच्छेद 370 के

निरस्त होने के लिए सात दशक से अधिक समय तक इंतजार करना पड़ा। भारतीय जनता पार्टी (भाजपा) के टिकट पर बूंदी संसदीय क्षेत्र से चुनाव लड़ रहे बिरला ने कहा कि देश में नरेन्द्र मोदी नीत सरकार के 10 साल के शासनकाल में काफी बदलाव हुए हैं तथा अगले पांच साल में और परिवर्तन के लिए तैयार है।

लोकसभा अध्यक्ष बिरला बूंदी शहर के खेल संकुल में सभा को संबोधित कर रहे थे, जहां उन्होंने 5.50 करोड़ रुपये की लागत से बने स्विमिंग पूल का उद्घाटन किया। बिरला ने कहा कि यह समय में देश धार्मिक व आध्यात्मिक पुनर्जागरण का है और भारत मौजूदा सरकार के कार्यकाल में विकसित देश बनेगा।

## दुर्लभ खनिज के ब्लॉकों की नीलामी : राजस्थान बना देश का अग्रणी प्रदेश

दक्षिण भारत राष्ट्रमत  
dakshinbharat.com

जयपुर। राजस्थान के मुख्यमंत्री भजन लाल शर्मा सरकार ने दुर्लभ महत्वपूर्ण खनिज के तीन ब्लॉकों की एक्सप्लोरेशन लाइसेंस के लिए ई-नीलामी की प्रक्रिया आरंभ कर राजस्थान देश में अग्रणी प्रदेश बन गया है। केन्द्र सरकार ने नियमों में संशोधन कर गत भोपाल में आयोजित राज्यों के खान मंत्रियों के सम्मेलन में गत 23 जनवरी को 20 खनिजों के ईएल ऑक्शन तैयारी के लिए राज्यों को ब्लॉक उपलब्ध कराए और इसी माह की एक मार्च को केन्द्र सरकार द्वारा राज्यों को मॉडल निविदा डॉक्यूमेंट भेजा गया।

राज्य में खान सचिव आनन्दी ने बताया कि मुख्यमंत्री शर्मा के निर्देशन में खान विभाग ने केवल पांच दिन में आवश्यक तैयारी कर

रेयर अर्थ एलिमेंट के दो और पोटार्श के एक ब्लॉक के एक्सप्लोरेशन लाइसेंस के लिए गत छह मार्च को भारत सरकार के पोर्टल पर निविदा डॉक्यूमेंट जारी कर दिया। राजस्थान के साथ ही कर्नाटक ने भी एक ब्लॉक की ईएल ऑक्शन प्रक्रिया आरंभ की है। इससे पहले राजस्थान ने सोने की खान के एमएल एवं सीएल के लिए नीलामी आरंभ की है।

गौरतलब है कि केन्द्र सरकार ने एमएनडीआर एक्ट में 17 अगस्त को संशोधन कर महत्वपूर्ण एवं अधिक गहराई वाले 29 खनिजों के लिए नई ईएल नीति बनाई। श्रीमती आनन्दी ने बताया कि खनिज रेयर अर्थ एलिमेंट के बाइनेर एवं जोधपुर जिले के चाबा- नवातला-पटौदी में 574 वर्ग किमी क्षेत्र में संकेत है वहीं जयपुर, नागौर एवं सीकर के रेनवाल-रायथल-कालाडेर्रा के 789.40 वर्ग किमी क्षेत्र में संकेत उपलब्ध है।

हनुमानगढ़, श्रीगंगानगर, चूरू एवं बीकानेर में सरारस-पल्ल-धान्यसर-हरदासवाली पोटार्श संकेत है। उन्होंने बताया कि राज्य सरकार द्वारा तीनों ब्लॉकों के एक्सप्लोरेशन लाइसेंस के लिए छह मार्च को केन्द्र सरकार के पोर्टल पर निविदा डॉक्यूमेंट अपलोड कर दिया है। इच्छुक व्यक्ति भारत सरकार के एमएलसी पोर्टल पर रजिस्ट्रेशन करारक 21 मार्च तक टेण्डर डॉक्यूमेंट खरीद सकते हैं। बिड प्रस्तुत करने की अंतिम तिथि 12 अप्रैल है और चाबा-नवातला-पटौदी ब्लॉक के ईएल के लिए नई ईएल नीति बनाई। श्रीमती आनन्दी ने बताया कि खनिज रेयर अर्थ एलिमेंट के बाइनेर एवं जोधपुर जिले के चाबा- नवातला-पटौदी में 574 वर्ग किमी क्षेत्र में संकेत है वहीं जयपुर, नागौर एवं सीकर के रेनवाल-रायथल-कालाडेर्रा के 789.40 वर्ग किमी क्षेत्र में संकेत उपलब्ध है।

## राजस्थान में पेट्रोल पंपों की हड़ताल मोदी की खोखली गारंटियों की असली सच्चाई : गहलोत

दक्षिण भारत राष्ट्रमत  
dakshinbharat.com

जयपुर। पूर्व मुख्यमंत्री अशोक गहलोत ने रविवार को राजस्थान में पेट्रोल पंपों की हड़ताल को प्रधानमंत्री नरेन्द्र मोदी की खोखली गारंटियों की असली सच्चाई बताया है। गहलोत ने पेट्रोल पंप हड़ताल को लेकर अपनी प्रतिक्रिया में कहा कि जनता को भ्रमित करने के लिए

प्रधानमंत्री ने जनता से असत्य बोला कि चुनाव जीतते ही राजस्थान में पेट्रोल-डीजल के दाम कम करने की गारंटी दी थी। उन्होंने कहा कि जनता ने उन पर भरोसा कर वोट दे दिया अब जनता को ना पेट्रोल-डीजल सस्ता मिल रहा है और ना ही

राजस्थान में पेट्रोल-डीजल के दाम कम करने की गारंटी दी थी। उन्होंने कहा कि जनता ने उन पर भरोसा कर वोट दे दिया अब जनता को ना पेट्रोल-डीजल सस्ता मिल रहा है और ना ही जवाब देगी।

## उत्साहवर्धन



जयपुर में रविवार को विद्याधर नगर में आयोजित रक्तदान शिविर का उपमुख्यमंत्री दीया कुमारी ने उदघाटन किया और 'मानवसेवा' हेतु महादान करने वाले रक्तदाताओं का उत्साहवर्धन किया।

## कर्नल राज्यवर्धन ने की स्वस्थ और स्वच्छ जीवनशैली अपनाने की अपील

दक्षिण भारत राष्ट्रमत  
dakshinbharat.com

जयपुर। उद्योग, सूचना एवं प्रौद्योगिकी मंत्री कर्नल राज्यवर्धन राठौड़ ने रविवार को सवाईकुल कैंसर के प्रति जागरूकता बढ़ाने को चिरायु हॉस्पिटल हाथोण, कालवाड़ रोड द्वारा आयोजित 21 किमी किरायु हाफ मैराथन का शुभारंभ किया। इस दौरान डॉक्टर समेत सैकड़ों की संख्या में लोगों ने प्रतिभाग किया।

कर्नल राज्यवर्धन ने स्वस्थ जीवन शैली के प्रति लोगों को जागरूक किया। उन्होंने प्रधानमंत्री नरेंद्र मोदी की तरह सभी से स्वस्थ



और स्वच्छ जीवनशैली अपनाने की अपील की। कहा, प्रधानमंत्री मोदी का संकल्प है कि विकसित भारत स्वस्थ और आत्मनिर्भर हो। जिसे सिद्ध करने हेतु विभिन्न योजनाओं के जरिए गुणवत्तायुक्त स्वास्थ्य सुविधाएं उपलब्ध कराई जा रही हैं।

कर्नल राज्यवर्धन राठौड़ ने कहा यह बहुत अच्छी पहल है। हर व्यक्ति को कम से कम 15 से 20 मिनट अपने स्वास्थ्य के लिए देना चाहिए। स्वास्थ्य किसी इंसान के जीवन में अहम भूमिका निभाती है। यदि व्यक्ति स्वस्थ है, तो हर क्षेत्र में अपना सर्वश्रेष्ठ दे सकता है।

## दीया कुमारी ने रामगढ़ बांध को पुनर्जीवित करने के प्रयास के अभियान का किया शुभारंभ

जयपुर। राजस्थान की उपमुख्यमंत्री दीया कुमारी ने जयपुर के रामगढ़ बांध को पुनर्जीवित करने के प्रयास के अभियान का रविवार को यहां शुभारंभ किया। श्रीमती दीया कुमारी ने सिटी पैलेस के चांदनी चौक से वाहन रैली को झंडी दिखाकर रवाना किया और इस अभियान की शुरुआत की। उपमुख्यमंत्री ने कहा कि रामगढ़ बांध को पुनर्जीवित करने के प्रयास ना केवल सराहनीय है बल्कि जयपुर की भविष्य की पानी की जरूरत के लिए भी जरूरी है।



## दक्षिण भारत राष्ट्रमत

## उग्र की पिछली सरकारों ने आजमगढ़ को अपराध, माफिया गतिविधियों का गढ़ बना दिया था : योगी

दक्षिण भारत राष्ट्रमत  
dakshinbharat.com

आजमगढ़ (उग्र)/भाषा। उग्र के मुख्यमंत्री योगी आदित्यनाथ ने रविवार को आरोप लगाया कि राज्य की पिछली सरकारों ने आजमगढ़ को अपराध और माफिया गतिविधियों का गढ़ बना दिया था। लेकिन अब विकास गतिविधियों से इसकी छवि बदल गई है। उन्होंने कहा, 7 साल पहले जो आजमगढ़ अपराध और माफिया गतिविधियों का गढ़ था, आज उसी आजमगढ़ में प्रधानमंत्री हजारी करोड़ रु. की परियोजनाओं की सौगात देने आए हैं। प्रधानमंत्री नरेंद्र मोदी ने रविवार को आजमगढ़ जिले के मंदी हवाई अड्डा परिसर में 34,700 करोड़ रुपए की 782



विकास परियोजनाओं का लोकार्पण और शिलान्यास किया। मुख्यमंत्री ने कहा कि प्रधानमंत्री मोदी के मार्गदर्शन और कुशल नेतृत्व के कारण आजमगढ़ को पुरातन पहचान मिली है। योगी ने एक रेली को संबोधित करते हुए कहा, पहले आजमगढ़ के नाम पर लोग भयभीत होते थे, वहीं आजमगढ़ आज कला, शिक्षा, साहित्य और विकास के क्षेत्र में देश-दुनिया में अपनी अलग पहचान बना रहा है। उन्होंने आजमगढ़ में 10 वर्ष के अंदर न केवल सुरक्षा का बेहतर माहौल बनाने, बल्कि विकास-आधुनिक बुनियादी ढांचे और लोक कल्याणकारी योजनाओं से जोड़ने के लिए प्रधानमंत्री मोदी का आभार

भी जताया। आधिकारिक बयान के अनुसार मुख्यमंत्री ने विश्वास दिलाया कि 2024 में 'फिर एक बार-मोदी सरकार' की आवाज के साथ आजमगढ़, लालगंज और घोसी (तीनों लोकसभा क्षेत्र) भी जुड़ेंगे। उन्होंने कहा कि 22 हजार करोड़ रुपए से अधिक की लागत से बना पूर्वांचल एक्सप्रेसवे आजमगढ़

## छह दिनों में एक करोड़ से अधिक लोगों को मिला आयुष्मान भारत कार्ड

पटना/भाषा। बिहार सरकार ने दो मार्च को शुरू किए गए छह दिवसीय विशेष अभियान के दौरान 'आयुष्मान भारत प्रधानमंत्री जन आरोग्य योजना' (एबी पीएमजेएवाई) के तहत एक करोड़ से अधिक आयुष्मान भारत कार्ड जारी किए हैं। बिहार के उपमुख्यमंत्री सम्राट चौधरी ने बताया, बिहार में राष्ट्रीय जनतांत्रिक गठबंधन (राजग) सरकार ने एबी पीएमजेएवाई के तहत राज्य के सभी राशन कार्ड धारकों को हर साल पांच लाख रुपए तक मुफ्त चिकित्सा उपचार प्रदान करने का निर्णय लिया है। उन्होंने कहा, छह दिनों में (सुबह 11 बजे, 8 मार्च, 2024) 1,03,95,497 लाभार्थियों को आयुष्मान भारत कार्ड जारी करना राज्य सरकार की एक बड़ी उपलब्धि है। उपमुख्यमंत्री ने कहा, राष्ट्रीय खाद्य सुरक्षा अधिनियम (एनएफएसए) के तहत आने वाले सभी राशन कार्ड धारकों को हर साल पांच किलो चावल और पांच लाख रुपए तक का मुफ्त इलाज मिलेगा। वर्तमान में राज्य में लगभग 1.2 करोड़ लोग एबी पीएमजेएवाई की सुविधा का लाभ उठा रहे हैं। स्वास्थ्य विभाग का अतिरिक्त प्रभार संभाल रहे चौधरी ने कहा, अब एनएफएसए अधिनियम के तहत लाभार्थी 1,03,95,497 परिवारों को भी आयुष्मान भारत योजना से जोड़ा गया है।



## प्रधानमंत्री ने 'भ्रष्टाचार और वंशवादी राजनीति' को ध्वस्त किया : नकवी

दक्षिण भारत राष्ट्रमत  
dakshinbharat.com

कृष्णानगर (पश्चिम बंगाल)/भाषा। केंद्र में पिछली कांग्रेस सरकार के शासनकाल को देश में 'नीतिगत पंगुता का युग' करार देते हुए भारतीय जनता पार्टी (भाजपा) के नेता मुख्तार अब्बास नकवी ने रविवार को कहा कि प्रधानमंत्री नरेंद्र मोदी ने 'भ्रष्टाचार और वंशवादी राजनीति' को ध्वस्त किया है। कांग्रेस, वामपंथियों और तृणमूल कांग्रेस (टीएमसी) पर निशाना साधते हुए नकवी ने कहा कि मोदी के समावेशी कार्यों के गणित ने सामंती परिवारों की 'केमिस्ट्री' को खराब कर दिया है। पश्चिम बंगाल के कृष्णानगर और बहरामपुर में भाजपा के चुनाव संबंधी कार्यक्रम को संबोधित करते हुए पूर्व केंद्रीय मंत्री ने दावा किया कि वंशवादी सरकारों ने देश को 'नीतिगत पंगुता के युग' में धकेल दिया था। नकवी ने कहा, भ्रष्टाचार और वंशवादी राजनीति की प्रथा को नष्ट कर मोदी 'सुशासन और समावेशी सशक्तिकरण के प्रति अपनी प्रतिबद्धता के माध्यम से सुधार और परिवर्तन' के एक वैश्विक ब्रांड बन गए हैं। उन्होंने दावा किया कि पश्चिम बंगाल के संदेशखालि में कुछ टीएमसी नेताओं द्वारा कथित रूप से गांववालों पर अत्याचार ममता बर्जॉरी सरकार के लिए 'नासूर' साबित होगा। उन्होंने कहा कि जनता आगामी आम चुनावों में ईवीएम के माध्यम से अत्याचारों के लिए जिम्मेदार लोगों को सबक सिखाएगी। नकवी ने यह भी कहा कि अल्पसंख्यक समुदायों को अहसास हो चुका है कि पश्चिम बंगाल के विकास परियोजनाओं ने उन्हें उतना ही फायदा पहुंचाया है, जितना किसी अन्य को। उन्होंने कहा कि अल्पसंख्यक समुदाय भी भाजपा के खिलाफ अपने 'बुखार' को अब 'उत्साह' में बदल रहा है।

## ममता संदेशखालि नहीं गई, प्रधानमंत्री मोदी ने अत्याचारों का विरोध किया: शुभेंदु



कोलकाता/भाषा। भाजपा नेता शुभेंदु अधिकारी ने रविवार को कहा कि प्रधानमंत्री नरेंद्र मोदी ने पश्चिम बंगाल में अपनी सभी चार हालिया रैलियों के दौरान, संदेशखालि की महिलाओं के खिलाफ अत्याचार पर विरोध जताया था जबकि मुख्यमंत्री ममता बर्जॉरी ने वहां जाने की जरूरत तक महसूस नहीं की। भारतीय जनता पार्टी (भाजपा) की राज्य इकाई के अध्यक्ष सुकांत मजूमदार ने दावा किया कि जनता आगामी लोकसभा चुनाव में तृणमूल कांग्रेस की हार सुनिश्चित करेगी। पश्चिम बंगाल विधानसभा में नेता प्रतिपक्ष अधिकारी ने दावा किया कि पूरा देश संदेशखालि के लोगों के साथ है। उन्होंने कहा, हमारे प्रधानमंत्री नरेंद्र मोदी ने कृष्णानगर, आरामबाग, बारासात और सिलीगुड़ी में अपनी सभी जनसभाओं के दौरान संदेशखालि की माताओं और बहनों पर हुए अत्याचार को लेकर विरोध प्रकट किया है। अधिकारी ने दक्षिण अकरातला गांव में रेली को संबोधित करते हुए कहा, (संदेशखालि में) विरोध प्रदर्शन शुरू हुए दो महीने से अधिक समय हो गया है, लेकिन मुख्यमंत्री ममता बर्जॉरी ने वहां का दौरा करने जरूरत तक नहीं समझी। उन्होंने कहा कि केंद्र सार्वजनिक धितरण प्रणाली के माध्यम से देश भर में लोगों को मुफ्त खाद्यान्न उपलब्ध करा रहा है, वहीं तृणमूल कांग्रेस नेतृत्व इसका श्रेय लेने की कोशिश कर रही है।

## मोदी की जनसेवा से देश 'दिन दुगुनी, रात चौगुनी' तरक्की कर रहा : राजनाथ सिंह

दक्षिण भारत राष्ट्रमत  
dakshinbharat.com

लखनऊ/भाषा। केंद्रीय रक्षा मंत्री राजनाथ सिंह ने रविवार को कहा कि प्रधानमंत्री नरेंद्र मोदी के मार्गदर्शन में 'डबल इंजन' की सरकार की जनसेवा के परिणामस्वरूप लखनऊ के साथ-साथ पूरा देश 'दिन दुगुनी, रात चौगुनी' तरक्की कर रहा है। प्रधानमंत्री नरेंद्र मोदी ने आजमगढ़ से 34,700 करोड़ की 782 विकास परियोजनाओं का लोकार्पण और शिलान्यास किया, जिसमें आजमगढ़, श्रावस्ती, मुरादाबाद, धिन्नकूट एवं अलीगढ़ के हवाई अड्डा तथा चौधरी चरण सिंह अंतरराष्ट्रीय हवाई अड्डा, लखनऊ के नवीन टर्मिनल का लोकार्पण शामिल है। लखनऊ में एक समारोह को संबोधित करते हुए स्थानीय सांसद और रक्षा मंत्री सिंह ने कहा, प्रधानमंत्री मोदी के दूरदर्शी नेतृत्व में हमारी सरकार की यही विशेषता रही है कि हमने मुश्किलों को अवसर में बदला। देश में एक तंत्र चला



आ रहा था, जो आम आदमी को संपन्न वर्ग से दूर रखता था और हमने इस अंतर को पाट कर तंत्र को दूरने का काम किया। उन्होंने कहा, अगर मैं विमान क्षेत्र में आधारभूत संरचना की बात करूँ तो 2014 में देश में सिर्फ 74 हवाई अड्डे थे, वहीं आज उनकी संख्या दो गुनी से अधिक होकर 149 तक पहुंच गई है। सिंह ने कहा, माना जाता था कि हवाई अड्डे या हवाई यात्रा यह सब उच्च वर्ग के लिए है, आम आदमी इसमें संतर्पित ही नहीं कर सकता। हवाई यात्रा, गरीब और अमीर के बीच एक खाई के रूप में

काम करती थी। हमने उस खाई को क्षेत्रीय कनेक्टिविटी योजना 'उड़ान' के माध्यम से पाट दिया। इंटरनेट की चर्चा करते हुए रक्षा मंत्री ने कहा, पहले इंटरनेट तक सिर्फ अमीरों की पहुंच हुआ करती थी। किसी गरीब के पास इंटरनेट हो, हम यह कल्पना भी नहीं कर सकते थे। हमारी सरकार द्वारा किए गए कार्यों का ही परिणाम है कि आज अमीर और गरीब सबके पास इंटरनेट सुविधा है। सिंह ने कहा, पहले, जो गरीब बैंक नहीं जाते थे, हमने जनधन योजना के माध्यम से उन गरीबों को बैंकों से जोड़ा। हम खास बैंकिंग से आमजन बैंकिंग की ओर बढ़े। हमने इस देश के गरीबों को इस देश के उच्च वर्ग के बराबर लाकर खड़ा कर दिया। उन्होंने कहा, मेरा सौभाग्य है कि मैं उस लखनऊ का सांसद हूँ, जिसका प्रतिनिधित्व कभी अटल बिहारी वाजपेयी जी किया करते थे। लखनऊ का सांसद रहते हुए भगीरथ के रूप में उन्होंने इस क्षेत्र में विकास की जो गंगा बहाई थी, हमें उस विकासगंगा को और आगे ले जाने का अवसर मिल रहा है।

## असम में 1,700 करोड़ रुपए की परियोजनाएं मुख्यमंत्री ने शुरू कीं

दक्षिण भारत राष्ट्रमत  
dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा ने रविवार को सोनितपुर और बक्सर जिलों में 50 मेगावाट के सौर ऊर्जा संयंत्र समेत लगभग 1,700 करोड़ रुपए की विभिन्न बुनियादी ढांचा विकास परियोजनाओं की शुरुआत की। इस मौके पर शर्मा ने कहा कि इससे पूरे क्षेत्र की शिक्षा, स्वास्थ्य और ऊर्जा बुनियादी ढांचे में सुधार होगा। उन्होंने सोनितपुर में 1,370 करोड़ रुपए जबकि बक्सर में 308 करोड़ रुपए की विभिन्न कल्याणकारी



परियोजनाओं की शुरुआत की। शर्मा ने सोनितपुर में 300 करोड़ रुपए के 50 मेगावाट के सौर संयंत्र की नींव रखी। बारचल्ला में लगभग 864 बीघे (करीब 286 एकड़) क्षेत्र में यह संयंत्र स्थापित किया जाएगा। शर्मा ने कहा, इसके साथ, पिछले सात दिनों में, असम में 130 मेगावाट सौर ऊर्जा उत्पादन की शुरुआत की है। राज्य को हरित ऊर्जा केंद्र बनाने के लिए, हमारा लक्ष्य 2028 तक 3,000 मेगावाट सौर ऊर्जा का उत्पादन करना है।



## संविधान को 'फिर से लिखना, नष्ट करना' भाजपा और आरएसएस का कुटिल एजेंडा : कांग्रेस

दक्षिण भारत राष्ट्रमत  
dakshinbharat.com

नई दिल्ली/भाषा। कांग्रेस ने रविवार को आरोप लगाया कि संविधान को 'फिर से लिखना और नष्ट करना भाजपा व आरएसएस का एजेंडा है और पार्टी के सांसद अनंतकुमार हेगड़े ने कहा है कि उनके दल को भारतीय संविधान बदलने के लिए 400 सीट जीतने की जरूरत है। कांग्रेस नेता राहुल गांधी ने दावा किया कि भाजपा

सांसद की कथित टिप्पणी प्रधानमंत्री नरेंद्र मोदी और संघ परिवार के छिपे हुए इरादों की सार्वजनिक घोषणा है। पार्टी प्रमुख मलिकार्जुन खरगे ने कहा कि भाजपा सांसद का बयान तानाशाही शोषण के मोदी-आरएसएस के कुटिल एजेंडे को एक बार फिर उजागर करता है। उन्होंने 'एक्स' पर लिखा, मोदी सरकार, भाजपा और आरएसएस गुप्त रूप से तानाशाही लागू करना चाहते हैं, जिससे वे भारत के लोगों पर अपनी 'मनुवादी मानसिकता' थोपकर

एससी, एसटी और ओबीसी के अधिकार छीन लेंगे। खरगे ने आरोप लगाया, कोई चुनाव नहीं होगा, या ज्यादा से ज्यादा दिखावटी चुनाव हो जाया करेंगे। संस्थानों की स्वतंत्रता कम कर दी जाएगी। अभिव्यक्ति की आजादी पर बुलडोजर चलाया जाएगा। आरएसएस और भाजपा हमारे धर्मनिरपेक्ष ताने-बाने और विविधता में एकता को नष्ट कर देंगे। उन्होंने कहा कि कांग्रेस 'संघ परिवार' के इन गुप्त उद्देश्यों को सफल नहीं होने देगी।

## क्या सीईसी या मोदी सरकार से मतभेद के कारण गोयल ने इस्तीफा दिया?

दक्षिण भारत राष्ट्रमत  
dakshinbharat.com

नई दिल्ली/भाषा। अरुण गोयल के निर्वाचन आयुक्त पद से इस्तीफा देने के एक दिन बाद, कांग्रेस एवं अन्य विपक्षी दलों ने रविवार को पूछा कि क्या उन्होंने मुख्य निर्वाचन आयुक्त (सीईसी) या केंद्र की नरेंद्र मोदी सरकार के साथ किसी मतभेद के कारण यह कदम उठाया है। भारतीय जनता पार्टी (भाजपा) पर निशाना साधते हुए, कुछ विपक्षी नेताओं ने इस बात पर हंरानी जताई कि क्या गोयल ने कलकत्ता उच्च न्यायालय के पूर्व न्यायाधीश अभिजीत गंगोपाध्याय की तरह उसके (भाजपा के) टिकट पर लोकसभा चुनाव लड़ने के लिए इस्तीफा दे दिया है। कांग्रेस महासचिव जयराम रमेश ने कहा, कल शाम निर्वाचन आयुक्त पद से अरुण गोयल का इस्तीफा तीन सवाल खड़े करता है। उन्होंने 'एक्स' पर एक पोस्ट में कहा, क्या उन्होंने वास्तव में मुख्य निर्वाचन आयुक्त या मोदी सरकार के साथ मतभेदों के कारण इस्तीफा दिया। या फिर उन्होंने व्यक्तिगत



कारणों से इस्तीफा दिया। या उन्होंने, कुछ दिन पहले कलकत्ता उच्च न्यायालय के न्यायाधीश की तरह, भाजपा के टिकट पर आगामी लोकसभा चुनाव लड़ने के लिए इस्तीफा दिया है। कांग्रेस नेता ने कहा कि निर्वाचन आयोग आठ महीने से 'वोट वैरिफिकेशन पेपर ऑडिट ट्रेल (वीपीएट)' के मुद्दे पर विपक्षी गठबंधन 'इंडिया' में शामिल दलों से मिलने से इनकार कर रहा है और हेरफेर को रोकने के लिए वीपीएट बहुत जरूरी है। उन्होंने आरोप लगाया, मोदी के भारत में हर गुजरता दिन लोकतंत्र और लोकतांत्रिक संस्थाओं पर अतिरिक्त आघात करता है। कांग्रेस अध्यक्ष मलिकार्जुन खरगे ने हालांकि गोयल के इस्तीफा के बारे में पूछे जाने पर कहा कि यह देखने के लिए इंतजार करना होगा कि वह आने वाले दिनों में क्या करते हैं।

## बंगाल की सभी 42 लोकसभा सीट के लिए तृणमूल ने उम्मीदवार घोषित किए, 7 सांसदों के टिकट कटे

दक्षिण भारत राष्ट्रमत  
dakshinbharat.com

कोलकाता/भाषा। पश्चिम बंगाल में सत्तारूढ़ तृणमूल कांग्रेस (टीएमसी) ने रविवार को राज्य की सभी 42 लोकसभा सीट के लिए पार्टी उम्मीदवारों की सूची जारी की। पार्टी ने सात सांसदों को टिकट नहीं दिया है और कुछ नए चेहरों को मैदान में उतारा है जिन्होंने पूर्व क्रिकेटर यूसुफ नवान का नाम भी शामिल है। तृणमूल कांग्रेस ने पुराने नेताओं और अगली पीढ़ी के नेताओं के बीच जारी कथित सत्ता संघर्ष के बीच अनुभवी नेताओं और नई प्रतिभा का सामंजस्य बनाए रखा। अभिनेता शत्रुघ्न सिन्हा को अरानसोल से फिर से चुनाव मैदान



में उतारा है। बसीरहाट लोकसभा सीट से पार्टी ने पूर्व सांसद हाजी नुरूल इस्लाम को मैदान में उतारा है और यहां से सांसद नुरसत जहां को टिकट नहीं मिला है। हाल ही में चर्चा में रहा संदेशखालि इसी लोकसभा क्षेत्र में स्थित है। पार्टी ने 23 सांसदों में से 16 पर भरोसा जताया है। तृणमूल कांग्रेस ने सात मौजूदा सांसदों को टिकट नहीं दिया है जिनमें बैरकपुर से सांसद अर्जुन सिंह भी शामिल हैं जो दो साल पहले भाजपा छोड़कर सत्तारूढ़ दल में शामिल हो गए थे।

## लखनऊ में अतिक्रमण रोधी अभियान के दौरान लोगों ने किया पथराव, कोई हताहत नहीं

लखनऊ/भाषा। उत्तर प्रदेश के लखनऊ में एक इलाके में रविवार शाम अतिक्रमण रोधी अभियान के दौरान स्थानीय लोगों ने पुलिस और प्रशासन दल पर पथराव किया हालांकि घटना में कोई व्यक्ति या अधिकारी घायल नहीं हुआ। एक अधिकारी ने यह जानकारी दी। लखनऊ विकास प्राधिकरण (एलडीए) के उपाध्यक्ष इंद्रमणि त्रिपाठी ने बताया, आज (रविवार) अकबर नगर में अतिक्रमण कर बनायी गई एक व्यावसायिक इमारत को ढहाने का काम किया जा रहा था। इसी बीच कुछ अफवाहों की वजह से स्थानीय लोगों ने पथराव कर दिया। हालांकि घटना में कोई घायल नहीं हुआ और हालात नियंत्रण में हैं। कुछ स्थानीय लोगों ने कहा कि मलबे के कारण उनके मकान क्षतिग्रस्त हो गए।

## द्रविड़ ने युवा खिलाड़ियों से कहा, टेस्ट क्रिकेट मुश्किल है, सफलता के लिए एक दूसरे की जरूरत पड़ेगी

दक्षिण भारत राष्ट्रमत  
dakshinbharat.com

धर्मशाला/भाषा। भारत की इंग्लैंड पर पांच मैच की श्रृंखला में 4-1 की यादगार जीत के बाद ड्रेसिंग रूम में प्रेरणादायक भाषण देते हुए द्रविड़ ने युवा खिलाड़ियों को टेस्ट क्रिकेट की मुश्किल डगर में फतह हासिल करने के लिए एकजुट बने रहने और एक इकाई के तौर पर खेलने की अहमियत बतायी। हैदराबाद में पहले टेस्ट में हारने के बाद मेजबान टीम ने शानदार वापसी करते हुए अगले चार मैच जीतकर

श्रृंखला कब्जायी। द्रविड़ ने 'बीसीसीआई डॉट टीवी' पर पोस्ट किए गए एक वीडियो में कहा, इस तरह श्रृंखला को जीतना होता है और यह मुश्किल है। कभी कभी टेस्ट क्रिकेट मुश्किल होता है, यह आपके कौशल के मामले में, शारीरिक रूप से और मानसिक रूप से भी मुश्किल होता है जैसा कि आपने देखा ही है। द्रविड़ ने कहा, लेकिन अंत में यह बहुत संतोषजनक होता है। आपको श्रृंखला जीतने के बाद जो संतुष्टि मिलती है, मुझे लगता है कि यह अभूतपूर्व होती है। जैसे इस श्रृंखला में एक मैच में हार से पिछड़ने के बाद



वापसी करते हुए 4-1 से जीतना, किन्तु सातोषजनक है। वहीं विराट कोहली और मोहम्मद शमी और केएल राहुल जैसे अहम खिलाड़ी श्रृंखला के दौरान अनुपलब्ध रहे। टीम को श्रृंखला में कुछ युवा खिलाड़ी मिले जिन्होंने शानदार खेल दिखाया। इस श्रृंखला में भारत के पांच खिलाड़ियों रजत पाटीदार, ध्रुव जुरेल, देवदत्त पडीकल, सरफराज खान और आकाश दीप ने पदार्पण किया। जसप्रीत बुमराह और रविंद्र जडेजा भी एक एक मैच में नहीं खेले। पर भारतीय कोच युवा खिलाड़ियों के शानदार प्रदर्शन करने

से काफी खुश थे। उन्होंने कहा, आप युवा खिलाड़ियों में ज्यादातर सभी को सफलता हासिल करने के लिए एक दूसरे की जरूरत होगी। भले ही आप बल्लेबाज हो या गेंदबाज, आपकी सफलता दूसरे खिलाड़ी की सफलता से जुड़ी होगी। उन्होंने कहा, आप सभी एक दूसरे की सफलता में भूमिका निभाओगे। आगे यह बहुत महत्वपूर्ण होने वाला है। यह सिर्फ आपकी सफलता के बारे में नहीं है बल्कि आप किस तरह अन्य खिलाड़ियों को सफलता हासिल करने में मदद करते हो क्योंकि बदले में वो भी आपकी सफलता में मदद करेंगे।

## बजरंग पूनिया, रवि दहिया पेरिस ओलंपिक क्वालीफिकेशन दौड़ से बाहर

दक्षिण भारत राष्ट्रमत  
dakshinbharat.com

सोनीपत (हरियाणा)/भाषा। टोक्यो ओलंपिक खेलों के पदक विजेता बजरंग पूनिया और रवि दहिया रविवार को यहां राष्ट्रीय टीम के लिए वजन दायल में अपने वजन वर्ग के मुकाबले हारने के बाद पेरिस ओलंपिक क्वालीफिकेशन दौड़ से बाहर हो गए। भारतीय कुश्ती महासंघ

(डब्ल्यूएफआई) के पूर्व अध्यक्ष बृजभूषण शरण सिंह के खिलाफ विरोध प्रदर्शन की अगुआई करने वाले पूनिया को पुरुषों के फ्रीस्टाइल 65 किग्रा सेमीफाइनल में रोहित कुमार से 1-9 से हार मिली। इससे पहले वह रविंदर (3-3) के खिलाफ मुश्किल से जीत दर्ज करने में कामयाब हुए थे। अगर रविंदर ने मुकाबले में वेतावनी से अंक नहीं गंवाया होता तो पूनिया पहले ही मुकाबले में बाहर हो गए होते। सेमीफाइनल में हारने के बाद पूनिया गुस्से में तुरंत भारतीय खेल प्राधिकरण (साइ) केंद्र से चले गए। राष्ट्रीय ज्योतिष रोधी एजेंसी (नाडा) के अधिकारियों ने पूनिया के डोप नमूने लेने की कोशिश की लेकिन वह तीसरे-चौथे स्थान के मुकाबले के लिए भी नहीं रुके। पूनिया ने ट्रायबल की तैयारी के लिए रूस में ट्रेनिंग ली थी। ये ट्रायबल भारतीय ओलंपिक संघ (आईओए) के तदर्थ पैनाल द्वारा आयोजित किए जा रहे हैं।







दक्षिण भारत राष्ट्रमत

# 'विकसित एवं आत्मनिर्भर भारत' के संकल्प को पूरा करने में महिलाओं का योगदान अहम: स्मृति

नयी दिल्ली/दक्षिण भारत। केंद्रीय महिला एवं बाल विकास मंत्री और अल्पसंख्यक कार्य मंत्री स्मृति ईरानी ने रविवार को यहां 'एनबीटी ऑल युमन बाइक रैली' को हरी झंडी दिखाते हुए कहा कि प्रधानमंत्री नरेंद्र मोदी के 'विकसित एवं आत्मनिर्भर भारत' के संकल्प को सिद्धि तक पहुंचाने में आज महिलाएं हर क्षेत्र में अपना अहम योगदान दे रही हैं। हर साल अंतरराष्ट्रीय महिला दिवस के अवसर पर आयोजित हुई यह 'ऑल युमन बाइक रैली' कनाट प्लेस से शुरू हुई। इस 15 किलोमीटर की रैली में करीब 2,000 महिलाओं और लड़कियों ने हिस्सा लिया। इस दौरान स्मृति ईरानी के अलावा दिल्ली के उपराज्यपाल वी के सक्सेना और केंद्रीय रेल राज्य मंत्री एवं कपड़ा राज्य मंत्री दर्शना जरदोश भी मौजूद थीं। दर्शना जरदोश ने इस मौके पर खुद



स्कूटी चलाकर महिलाओं के हौसला को बढ़ाया। स्मृति ईरानी ने ट्रिट्टर प्रधानमंत्री नरेंद्र मोदी को टैग करते हुए लिखा, 'प्रधानसेवक नरेंद्र मोदी जी के 'विकसित एवं आत्मनिर्भर भारत' के संकल्प को सिद्धि तक पहुंचाने में आज महिलाएं हर क्षेत्र में अपना अहम योगदान दे रही हैं। इसी क्रम में नवभारत टाइम्स द्वारा आयोजित 'ऑल युमन

बाइक रैली 2024' को हरी झंडी दिखाकर रवाना किया। उन्होंने कहा, यह रैली नारी शक्ति के अदम्य साहस एवं शक्ति का प्रस्तुतिकरण है। सुरक्षा, सशक्तिकरण एवं आत्मनिर्भरता की भावना के साथ 'नए भारत' के निर्माण हेतु देश की प्रत्येक बेटी आज आत्मविश्वास के साथ आगे बढ़ रही है। यहां जारी विज्ञापि के मुताबिक उन्होंने कहा, इस रैली में महिलाएं सिर्फ शक्ति और साहस के रूप में नहीं, बल्कि संकल्प के रूप में उपस्थित हैं। उन्होंने कहा, इन सड़कों ने जीवन की आपाधापी देखी है, कई जुलूस, मार्च, आंदोलन देखे हैं, लेकिन आज मातृशक्ति के सकारात्मक आंदोलन ने इस बाइक रैली के तौर पर परचम लहराया है। दर्शना जरदोश ने कहा, ऐसा कोई क्षेत्र नहीं है जहां महिलाएं आगे नहीं बढ़ रही हैं। रेलवे में भी महिलाएं काफी आगे हैं।

रैली



नई दिल्ली में रविवार को जेके टावर द्वारा आयोजित ऑल-युमन बाइक रैली में भाग लेती महिलाएं।

## भारत में मेरे दिन बेहद शानदार रहे : क्रिस्टीना पिस्जकोवा

मुंबई/दक्षिण भारत। 'मिस वर्ल्ड 2024' का खिताब जीतने वाली चेक गणराज्य की क्रिस्टीना पिस्जकोवा ने कहा कि भारत में बिताया गया उनका समय बेहद शानदार रहा और वह इसे हमेशा याद रखेंगी। पिस्जकोवा को शनिवार को यहां एक कार्यक्रम में 'मिस वर्ल्ड 2024' के खिताब से नवाजा गया, जिसमें भारतीय प्रतियोगी सिनी शेड्डी शीर्ष आठ में जगह बनाने में सफल रही। मिस लेबनान यारसीन जायटोन दूसरे स्थान पर रही। मौजूदा मिस वर्ल्ड पोलैंड की कैरोलिना बिलावस्का ने अपनी उत्तराधिकारी को ताज पहनाया। इस प्रतियोगिता में पिस्जकोवा का 'ब्यूटी विद ए पर्पस' प्रोजेक्ट बच्चों के लिए गुणवत्तापूर्ण शिक्षा पर केंद्रित था। उन्होंने कहा कि धारवी की मलिन बस्तियों में बच्चों के साथ बातचीत ने उन्हें प्रेरित किया।



क्रिस्टीना पिस्जकोवा ने यहां 'पीटीआई-भाषा' से कहा, भारत में बिताया गया समय शानदार रहा। हमने कई खूबसूरत स्थानों का दौरा किया। उदाहरण के लिए, हमने (सभी प्रतियोगियों ने) 'धारवी प्रोजेक्ट' का दौरा किया, जहां हमें बहुत प्रेरणा महसूस हुई क्योंकि हम उन बच्चों के साथ बातचीत

## श्री काशी विश्वनाथ मंदिर में पूजा-अर्चना से मन को हमेशा अद्भुत संतोष मिलता है : मोदी




वाराणसी/दक्षिण भारत। अपने संसदीय निर्वाचन क्षेत्र के दो दिवसीय दौरे पर यहां आये प्रधानमंत्री नरेंद्र मोदी ने रविवार को कहा कि वाराणसी के भव्य-दिव्य श्री काशी विश्वनाथ मंदिर में पूजा-अर्चना से मन को हमेशा अद्भुत संतोष मिलता है। प्रधानमंत्री मोदी ने रविवार को सोशल मीडिया मंच 'एक्स' पर अपनी एक पोस्ट में कहा कि वाराणसी के भव्य-दिव्य श्री काशी विश्वनाथ मंदिर में पूजा-अर्चना से मन को हमेशा अद्भुत संतोष मिलता है। बाबा विश्वनाथ से आज यहां देशभर के अपने परिवारजनों के सुख-सौभाग्य और आरोग्य की कामना की। हर हर महादेव! मोदी ने इसी पोस्ट में एक वीडियो भी साझा किया जिसमें वह शनिवार को वाराणसी के श्री काशी विश्वनाथ मंदिर में विधि विधान से रुद्राभिषेक करते नजर आ रहे हैं। वाराणसी संसदीय क्षेत्र से तीसरी बार भारतीय जनता पार्टी (भाजपा) का उम्मीदवार बनाये जाने के बाद प्रधानमंत्री नरेंद्र मोदी

## स्कूलों में मध्याह्न भोजन में सुधार के वास्ते सोलापुर में स्कूल की रसोई घरों का कार्याकल्प

दक्षिण भारत राष्ट्रमत dakshinbharat.com

पुणे। स्कूलों में मध्याह्न भोजन में पोषण मानकों को बढ़ाने और यह सुनिश्चित करने कि भोजन साफ-सफाई से पकाया जाए, महाराष्ट्र के सोलापुर में जिला परिषद ने स्कूलों की रसोई में आमूलचूल परिवर्तन की शुरुआत की है और इसके लिए 2.5 करोड़ रुपये का बजट आवंटित किया है। एक अधिकारी ने बताया कि जिला परिषद की 'अमृत रसोई' पहल यह सुनिश्चित करेगी कि स्कूल की रसोई आवश्यक उपकरणों से लैस हो उसमें डाइनिंग टेबल, वॉटर प्यूरीफायर, गैस सिलेंडर, बर्तन और अन्य सामान हों।



करमाला के प्रखंड विकास अधिकारी (बीडीओ) मनोज राउत ने कहा कि जिला परिषद के अंतर्गत आने वाले कुल 1500 स्कूल को इस पहल के दायरे में

आवश्यक बर्तनों, फ्रिज, मिक्सर ग्राइंडर और जल शोधक जैसे बुनियादी उपकरणों की कमी थी। अवहले ने अधिकारियों के साथ समन्वय बैठकों के दौरान स्कूल की रसोई तक आवश्यक सुविधाएं पहुंचाने की आवश्यकता पर जोर दिया। उन्होंने पंचायत समिति स्तर के अधिकारियों से रसोईघरों में सुधार को प्राथमिकता देने का आग्रह किया। इस योजना में रसोई क्षेत्र में स्वच्छता बनाए रखने पर जोर दिया जाएगा। खड़की गांव के प्राथमिक विद्यालय में स्कूल की रसोई को नया रूप दिया गया है। यहां के प्रधानाध्यापक विलास सिराल ने कहा कि पहले फ्रिज के बिना सब्जियों और अंडों को लंबे समय तक रखना चुनौतीपूर्ण था। उन्होंने कहा, राउत सर और जिला परिषद का आभार।



## ओटीटी प्लेटफॉर्म पर 14 को स्ट्रीम होगी 'मैं अटल हू'

मुंबई/एजेन्सी। पूर्व प्रधानमंत्री अटल बिहारी वाजपेयी की बायोपिक फिल्म 'मैं अटल हू' इस साल की शुरुआत में सिनेमाघरों में रिलीज हुई। पंकज त्रिपाठी ने मुख्य भूमिका निभाई थी। उनके अभिनय को क्रिटिक्स ने सराहा था। अब करीब दो महीने बाद यह ओटीटी प्लेटफॉर्म पर रिलीज के लिए तैयार है। अगर सिनेमाघरों में फिल्म को देखने से चूक गए तो घर बैठे एंजाय कर सकते हैं। डिजिटल प्लेटफॉर्म में एक पोस्ट पर टिप्पणी कर तारीख की घोषणा की है। 'मैं अटल हू' के डिजिटल राइट्स जी5 के

पास हैं। जी5 ने एक पोस्ट कर बताया कि 14 मार्च 2024 को इसे उनके प्लेटफॉर्म पर देख सकते हैं। कैप्शन में लिखा है, 'शुरु करो तैयारी, आ रहे हैं अटल बिहारी। मैं अटल हू का प्रीमियर 14 मार्च को केवल जी5 पर।' फिल्म अटल बिहारी वाजपेयी के जीवन और राजनीतिक यात्रा को दिखाती है। वह न केवल एक प्रधानमंत्री के रूप में बल्कि एक कवि और राजनेता के रूप में भी प्रसिद्ध थे। मुख्य भूमिका में पंकज त्रिपाठी, पीयूष मिश्रा, दया शंकर पांडे, राजा सेवक, एकता कोल और कई अन्य कलाकार शामिल हैं। रवि जाधव ने फिल्म को

डायरेक्ट किया है। इसे रवि जाधव और ऋषि विरमानी ने मिलकर लिखा है। सिनेमाघरों में फिल्म 19 जनवरी 2024 को रिलीज हुई थी। अब जल्द ही दरअसल इसे ओटीटी पर देख पाएंगे। फिल्म में अपने रोल के लिए पंकज त्रिपाठी ने कहा था, 'यह मेरे लिए एक सम्मान की बात है कि उनके जैसे राजनेता को स्क्रीन पर निभाने का मौका मिला। वह केवल एक नेता नहीं थे बल्कि उससे ज्यादा कहीं थे। वह एक बेहतरीन लेखक और जाने-माने कवि थे। उनके किरदार को पर्दे पर मेरे जैसे एक्टर के लिए निभाना एक प्रीविलेज है।'



## 'कल्कि 2898 एडी' में 'भैरव' की भूमिका निभाएंगे प्रभास

मुंबई/एजेन्सी। दक्षिण भारतीय फिल्मों के सुपरस्टार प्रभास अपनी आने वाली फिल्म 'कल्कि 2898 एडी' में भैरव का किरदार निभाते नजर आयेंगे। नाग अश्विन निर्देशित विज्ञान कथा महाकाव्य 'कल्कि 2898 एडी' में अमिताभ बच्चन, कमल हासन, प्रभास, दीपिका पादुकोण और दिशा पटानी की अहम भूमिका है। 'कल्कि 2898 एडी' के निर्माताओं

ने सोशल मीडिया पर प्रभास का नया लुक रिलीज किया है और उनके किरदार का नाम 'भैरव' बताया है। तस्वीर में प्रभास को पूरी तरह से काले रंग की पोशाक में आंखों पर एक गैजेट लगाए जमीन की तरफ निहारते देख रहे हैं। वैजयंती मूवीज निर्मित 'कल्कि 2898 एडी' एक पैन ड्रिडिया फिल्म है। यह फिल्म 09 मई, 2024 को पूरे भारत में सिनेमाघरों में रिलीज होगी।

## शुभारंभ



हैदराबाद में रविवार को होटल ताज डेक्कन में जरी जयपुर प्रदर्शनी पॉप सेल का शुभारंभ करने वाली मॉडलों के साथ उर्मिला चौहान।

## तलाक को लेकर खुलकर बोली मलाइका, हरेक का अलग नजरिया

मुंबई/एजेन्सी। एक्टर व मॉडल मलाइका अरोड़ा ने शादी के 19 साल बाद एक्टर अरबाज खान से तलाक ले लिया था। मलाइका फिलहाल अर्जुन कपूर को डेट कर रही हैं। हाल ही में एक इंटरव्यू में मलाइका ने शादी और तलाक के बारे में खुलकर बात की। मलाइका ने अपनी शादी के बारे में कहा कि भले ही अपने परिवार से मुझे किसी तरह के दबाव का सामना नहीं करना पड़ा। मगर, ऐसा नहीं है कि मैं ऐसे बैकग्राउंड में बड़ी हुई हूँ कि मेरे परिवार वाले मुझसे कहें कि तुम्हें इस उम्र में शादी करनी होगी।



मुझे अपना जीवन जीने और अच्छे लोगों से दोस्ती करने को कहा गया। मुझे नहीं पता कि मेरे दिमाग में क्या आया। मैंने कहा कि 22-23 साल तक मैं शादी करना चाहती हूँ। किसी ने मुझ पर कोई दबाव नहीं डाला था, लेकिन मुझे अभी यही करने की जरूरत थी, क्योंकि उस समय मेरे पास यही सबसे अच्छा विकल्प था। शादी के कई साल बाद मुझे ये एहसास हुआ कि यह वह नहीं है, जो मैं चाहती थी। जब मैंने तलाक लेने का फैसला किया, तो मुझे नहीं लगता कि इंटरस्टी में बहुत सारी महिलाएं ऐसी थीं, जो तलाक लेकर आगे बढ़ रही थीं। मुझे लगा मेरे लिए, मेरे करियर के लिए, मेरी पसंद के लिए और अगर मुझे अपने बच्चे को खुश रखना है, तो मुझे अंदर से ठीक महसूस करना होगा। तलाक को हर कोई एक अलग नजरिये से देखता है। अरबाज से तलाक के बाद किसी वेबसाइट ने मेरे कपड़ों के बारे में एक लेख लिखा कि यह कितना महंगा है। साथ ही मैं तो इसे पहन ही सकती हूँ, क्योंकि मुझे बहुत सारी एलिमिनी जो मिली है। मैं ये पढ़कर हैरान थी। आपने करियर में जीवन में चाहे जो कुछ भी किया हो, इससे कोई फर्क नहीं पड़ता। बता दें कि मलाइका और अरबाज की शादी साल 1998 में हुई थी। वे साल 2017 में अलग हो गए। उनके 21 साल के बेटे अरहान हैं।



## फिल्म 'एल2: एमपुराण' के तीसरे शेड्यूल की शूटिंग न्यूयॉर्क में पूरी

मुंबई/एजेन्सी। दक्षिण भारतीय स्टार पृथ्वीराज सुकुमारन के निर्देशन में बनी फिल्म 'एल2: एमपुराण' के तीसरे शेड्यूल की शूटिंग न्यूयॉर्क में पूरी हो गयी है। पृथ्वीराज सुकुमारन निर्देशित पहली फिल्म 'एल2: एमपुराण' अपनी घोषणा

के बाद से ही दर्शकों को आकर्षित कर रही है। मोहनलाल अभिनीत 'लूसिफ़ेर' की अगली कड़ी, 'एल2: एमपुराण' ने हाल ही में न्यूयॉर्क में अपना तीसरा शेड्यूल पूरा किया है। इसकी सूचना सोशल मीडिया हैंडल पर साझा करते हुए पृथ्वीराज सुकुमारन ने अपनी

एक तस्वीर साझा करते हुये लिखा, शेड्यूल 3 का अंतिम गौरतलब है कि 'एल2: एमपुराण' की शूटिंग अक्टूबर 2023 में शुरू हुई और इसे विभिन्न विदेशी स्थानों पर शूट किया गया है। यह फिल्म आशीर्वाद सिनेमास और लाइका प्रोडक्शन्स द्वारा निर्मित है।

## फिल्म 'रुसलान' का पोस्टर रिलीज

मुंबई/एजेन्सी। बॉलीवुड अभिनेता सलमान खान के बहनोई आयुष शर्मा की आने वाली फिल्म 'रुसलान' का पोस्टर रिलीज हो गया है। आयुष शर्मा ने वर्ष 2018 में प्रदर्शित फिल्म लवयात्री से बॉलीवुड में कदम रखा था। इसके बाद वह वर्ष 2021 में प्रदर्शित सलमान खान निर्मित फिल्म अंतिम: द फाइनल ड्रथ में नजर आए थे। आयुष शर्मान अब एक्शन थ्रिलर फिल्म 'रुसलान' में नजर आयेगे। आयुष शर्मा ने इंटरग्राम काउंट पर फिल्म 'रुसलान' का नया पोस्टर रिलीज किया है। पोस्टर शेर कर रहे हुए आयुष शर्मा ने कैप्शन में लिखा, हारने का खौफ



नहीं है, मेरी गन और गिटार के साथ, बस दुनिया जीतने का जोश है। तूफान की तरह नहीं... तूफान ही हूँ मैं। करण बुटानी के निर्देशन में बनी 'रुसलान' 26 अप्रैल 2024 को सिनेमाघरों में रिलीज होगी। फिल्म में सुश्री मिश्रा और जगपति बाबू की भी अहम भूमिका है।





## राजाजीनगर तैरापंथ भवन में मनाया गया अंतर्राष्ट्रीय महिला दिवस

दक्षिण भारत राष्ट्रमत  
dakshinbharat.com

बेंगलूरु। तैरापंथ महिला मंडल राजाजीनगर के तत्वावधान में अंतर्राष्ट्रीय महिला दिवस के उपलक्ष्य में नारी सशक्तिकरण का आयोजन तैरापंथ भवन में किया गया। वरिष्ठ उपाध्यक्ष सुनीता कोठारी ने सभी का स्वागत किया और करते हुए कहा कि नारी शक्ति समाज की आत्मा है उसका सम्मान और सशक्तिकरण ही समाज के विकास और प्रगति का आधार बन सकता है। उसके पश्चात नारी को आंतरिक शांति और स्थिरता के लिए प्रेक्षाध्यान प्रशिक्षिका रेणु कोठारी ने प्रशिक्षण दिया। इस मौके पर नई और पुरानी पीढ़ी के विचार जाननेके लिए यूनेस्को एंथ्रोपॉलॉजी पर एक टॉक शो रखा गया। टॉक शो का संचालन सुमन वेदभूषा ने किया। महिला दिवस के उपलक्ष्य में नेफेल स्कूल की शिक्षक निर्मला जैन को प्रेरणा सम्मान दिया गया। निर्मला जैन ने कहा कि नारी शक्ति है जो पूरी दुनिया बदलने का दम रखती है। कार्यक्रम में महिला सदस्याओं द्वारा नुक्कड़ नाटिका की प्रस्तुति दी गई। कार्यक्रम का संचालन मंत्री लता नवलखा ने किया। कार्यक्रम की सहसंयोजिका सरिता हीरावत ने प्रेरणा सम्मान पत्र का वाचन किया। संयोजिका सरिता संचेती ने आभार प्रकट किया। कार्यक्रम में कन्या मंडल का विशेष सहयोग रहा।



## तैरापंथ ट्रस्ट गांधीनगर का भवन नवीनीकरण उद्घाटन एवं अभिनंदन समारोह सम्पन्न

### दो लिफ्ट के तथा महाश्रमण हॉल के अनुदानकर्ताओं का हुआ सम्मान

दक्षिण भारत राष्ट्रमत  
dakshinbharat.com

#### दान देने से धन की शुद्धि होती है : लहरसिंह सिरियोया

बेंगलूरु। शहर के तैरापंथ सभा भवन गांधीनगर में तैरापंथ ट्रस्ट गांधीनगर का भवन नवीनीकरण उद्घाटन एवं अभिनंदन समारोह आयोजित हुआ। इस मौके पर मुख्य अतिथि के रूप में राज्यसभा सांसद लहरसिंह सिरियोया व विशेष अतिथि के रूप में राजस्थान मारवाड़ जंक्शन के विधायक केसाराम चौधरी तथा तैरापंथ भवन के लिफ्ट अनुदानकर्ता मुरारीलाल सरावगी, मूलचन्द नाहर व महाश्रमण हॉल पांचवा तल्ले के अनुदानकर्ता नरपतसिंह चोरडिया आदि उपस्थित थे। मंगलाचरण से कार्यक्रम की शुरुआत हुई। बहादुर सेठिया ने तीनों अनुदानकर्ताओं का परिचय देते हुए उनका सम्मान किया। कार्यक्रम के संयोजक गौतमचन्द मुथा ने कार्यक्रम की रूपरेखा बताते हुए कार्यक्रम का संचालन किया। तैरापंथ भवन ट्रस्ट के अध्यक्ष प्रकाश बाबले ने सभी का स्वागत करते हुए भवन नवीनीकरण व विकास में सहयोग देने वाले विभिन्न सहयोगियों का नाम लेकर धन्यवाद दिया तथा उन्होंने पूर्व अध्यक्ष गौतमचन्द मुथा के सहयोग की सराहना की। उन्होंने कहा कि आज यह तैरापंथ भवन ने समाज में विशेष पहचान बनाई है।

मुख्य अतिथि लहरसिंह सिरियोया ने अपने भाषण में कहा कि हमें समाज के हर कार्य में नारी शक्ति को प्राथमिकता देना चाहिए। उन्होंने प्रधानमंत्री नरेन्द्र मोदी के कार्य को याद करते हुए कहा कि मोदी हर धर्म को साथ लेकर चलने वाले हैं और जैन समाज के प्रति अपने मन में अलग जगह रखते हैं। उन्होंने कहा कि आगामी लोकसभा चुनाव में हमें एक बार फिर मोदी सरकार को लाना है जिसके लिए हमें सभी को मिलकर कार्य करना होगा। सिरियोया ने दावाताओं की सराहना करते हुए कहा कि दान देने से धन की शुद्धि होती है, हमें ऐसे विसर्जनकर्ताओं का सम्मान करना चाहिए। लिफ्ट अनुदानकर्ता मुरारीलाल सरावगी ने तैरापंथ धर्मसंघ से अपने लगाव के बारे में बताते हुए कहा कि वे इस धर्मसंघ से बेहद प्रभावित हैं और हमेशा सहयोग के लिए तत्पर रहते हैं। उन्होंने कहा कि आज जो मेरा सम्मान हो रहा है वह मेरा नहीं समाज का सम्मान है। महाश्रमण हॉल के अनुदानकर्ता नरपतसिंह चोरडिया ने समाज को समाज सहयोग का अवसर प्रदान करने के लिए धन्यवाद दिया। लिफ्ट अनुदानकर्ता मूलचन्द नाहर ने कहा कि मैं समाजविकास के कार्यों में विश्वास करता हूँ मुझे सम्मान की आवश्यकता नहीं है। नाहर ने सभी को धन्यवाद दिया।

अध्यक्ष सोहनलाल मांडोट, तैरापंथ महासभा के प्रतिनिधि प्रकाश लोढा अपने विचार व्यक्त किए।

#### भवन में विभिन्न प्रकल्पों का हुआ उद्घाटन

कार्यक्रम के आखिरी दौर में सरावगी परिवार, चोरडिया परिवार, नाहर परिवार, मुख्य अतिथि, विशेष अतिथि, संयोजक गौतमचन्द मुथा का ट्रस्ट परिवार की ओर से सम्मान किया गया तथा सरावगी परिवार, चोरडिया परिवार, नाहर परिवार ने लिफ्ट व महाश्रमण हॉल का फीता काटकर उद्घाटन किया। मंत्री गौतम डोसी ने धन्यवाद दिया। कार्यक्रम में ट्रस्ट के उपाध्यक्ष रमेश दक, कोषाध्यक्ष बाबूलाल बाफना, सहमंत्री विमल पितलिया, संगठन मंत्री प्रवीण मेहता, ललित माण्डोट, कन्हैयालाल चिप्यड, हरतीमल हिरण, मदनलाल सुकलेचा, जवरीलाल जीरावाला, पारसमल भंसाली, कुमारपाल सिसोदिया, पारसमल डोसी, यशवन्तपुर सभा मंत्री महावीर ओस्त्वाल सहित तैरापंथ महिला मंडल, तेरुपु व अन्य सहयोगी संस्थाओं के अनेक सदस्य उपस्थित थे।

कार्यक्रम के आखिरी दौर में सरावगी परिवार, चोरडिया परिवार, नाहर परिवार, मुख्य अतिथि, विशेष अतिथि, संयोजक गौतमचन्द मुथा का ट्रस्ट परिवार की ओर से सम्मान किया गया तथा सरावगी परिवार, चोरडिया परिवार, नाहर परिवार ने लिफ्ट व महाश्रमण हॉल का फीता काटकर उद्घाटन किया। मंत्री गौतम डोसी ने धन्यवाद दिया। कार्यक्रम में ट्रस्ट के उपाध्यक्ष रमेश दक, कोषाध्यक्ष बाबूलाल बाफना, सहमंत्री विमल पितलिया, संगठन मंत्री प्रवीण मेहता, ललित माण्डोट, कन्हैयालाल चिप्यड, हरतीमल हिरण, मदनलाल सुकलेचा, जवरीलाल जीरावाला, पारसमल भंसाली, कुमारपाल सिसोदिया, पारसमल डोसी, यशवन्तपुर सभा मंत्री महावीर ओस्त्वाल सहित तैरापंथ महिला मंडल, तेरुपु व अन्य सहयोगी संस्थाओं के अनेक सदस्य उपस्थित थे।

### दक्षिण भारत राष्ट्रमत



#### प्रार्थना

भाजपा सांसद लहर सिंह सिरियोया ने अल्पसंख्यक समुदायों से जुड़ने और उन्हें मोदी सरकार की उपलब्धियों से अवगत कराने की पहल कार्यक्रम के तहत रविवार को बेंगलूरु के अलसूर में गुरुद्वारा श्रीगुरु सिंह सभा में दर्शन और प्रार्थना की। इस अवसर पर गुरुद्वारा प्रबंधन कमेटी के अध्यक्ष जसबीर सिंह डोडी और अन्य सदस्य मौजूद थे।

### दक्षिण भारत राष्ट्रमत



#### रक्तदान शिविर

मारवाड़ी युवा मंच बेंगलूरु स्टारस ने नारायण हृदयालय ब्लड बैंक के सहयोग से सरजापुर रोड स्थित एक अपार्टमेंट में रक्त शिविर का आयोजन किया, जिसमें कुल 31 यूनिट रक्त एकत्र किया गया। अध्यक्ष संदीप चानानी, कार्यक्रम संयोजक अर्चित बजाज ने सभी रक्तदानदाताओं को प्रमाणपत्र प्रदान किए। इस कार्यक्रम में गोराम गुप्ता, नितिन गोयल, शशि बंसल और यतन बंसल ने महत्वपूर्ण भूमिका निभाई।

### दक्षिण भारत राष्ट्रमत



#### अमावस्या अन्नदान

बेंगलूरु के जैन सेवा मंडल बेंगलूरु कैंट के सदस्यों ने अमावस्या के मौके पर तिम्मैया रोड स्थित किशनलाल फूलचंद लुनिया मेटरिटी हॉम के सामने अल्पाहार अन्नदान कार्यक्रम का आयोजन किया जिसमें ताराचंद लुणावत, महावीरचंद गादिया, उत्तमचंद लुणावत, किशोर कोठारी, अशोक खिचंसरा, राजेश सोलंकी, आनंद चुतर, प्रदीप मेहता, मांगीलाल प्रजापत, सुनील पोखरना सहित अनेक सदस्यों ने अन्नदान कार्यक्रम में सहयोग किया।



## बसवनगुड़ी दादावाड़ी में धूमधाम से आयोजित हुआ दो दिवसीय जिनकुशल दादा मेला

पहले दिन भक्ति के माध्यम से दादा का गुणगान किया गया रविवार को दादा के वरघोड़े में उमड़े श्रद्धालु, गूंजे दादा के जयकारे

दक्षिण भारत राष्ट्रमत  
dakshinbharat.com

बेंगलूरु। शहर के बसवनगुड़ी स्थित जिनकुशलसूरी जैन दादावाड़ी ट्रस्ट के तत्वावधान में मुनिश्री मलयप्रभागरजी व साध्वी सुलोचनाश्रीजी की निश्रा में जैन जगत के तृतीय दादा गुरुदेव श्री जिनकुशलसूरीश्वरजी का 691वां स्वर्गारोहण दिवस निमित्त दादा गुरुदेव मेले का आयोजन किया गया। दादा मेले के मौके पर रविवार को प्रातः दादावाड़ी से शहर के अनेक मंडलों की सहभागिता और महिला परिषद् की सदस्याओं के साथ धार्मिक धुन के बीच में वरघोड़ा प्रारंभ हुआ जो की बसवनगुड़ी के राजमार्गों से गुजरता हुआ पुनः दादावाड़ी पहुंचा। वरघोड़े में युवकों का उत्साह देखते ही बन रहा था। अनेकों युवक और संघ के सदस्य वरघोड़े में नाचते गाते हुए चल रहे थे। वरघोड़ा दादावाड़ी पहुंचने के पश्चात गुरुदेव गुणानुवाद सभा में परिवर्तित हो गया।



दादावाड़ी ट्रस्ट के अध्यक्ष निर्भयलाल गुलेच्छा और महामंत्री कुशलराज गुलेच्छा ने उपस्थित सभी का स्वागत किया। ट्रस्ट के प्रवक्ता अरविन्द कोठारी ने कार्यक्रम का संचालन करते हुए बताया कि लाभार्थी शांतिवेदी चुनौलाल, तनुसुखराज, जवेरीलाल, राजेन्द्रकुमार गुलेच्छा परिवार द्वारा आयोजित दादा मेला का वरघोड़ा बहुत ही ऐतिहासिक रहा जिसमें लगभग 35 से अधिक मंडलों ने भाग लिया। इस मौके पर मुनिश्री मलयप्रभागरजी, मुकुलप्रभागरजी व साध्वी सुलोचनाश्रीजी ने गुरुदेव के जीवन के बारे में बताते हुए कहा कि आज से 691 वर्षों के पश्चात भी गुरुदेव के भक्तों में उत्तरोत्तर वृद्धि हो रही है। गुरुदेव की साधना के बल पर जन समाज के हित में अनेकों चमत्कार घटित हुए। संघ के ललित डाकलिया ने गुरुदेव का गुणानुवाद करते हुए कहा कि उन्होंने पचास हजार नूतन जैन बनाए और अनेकों गौत्रों की

स्थापना की। श्री जिनदत्त कुशल सूरी जैन सेवा एवं संगीत मंडल के सनी रांका, नितेश बोहरा ने गुरुदेव को समर्पित गीत से मंगलाचरण किया। महिला संगीत मंडल के रेखा लोढा और ललिता पालेरचा ने गीत प्रस्तुत किए। अखिल भारतीय खरतरगच्छ युवा परिषद् बेंगलूरु शाखा द्वारा परिषद् के समस्त विहार सैनिकों का सम्मान किया गया। दोपहर में अखिल भारतीय खरतरगच्छ महिला परिषद्, जिनकुशलसूरी जैन महिला संगीत मंडल एवं जिनदत्त कुशल सूरी जैन सेवा एवं संगीत मंडल द्वारा गुरुदेव की बड़ी पूजा पढ़ाई गई। गुरुदेव मेले के उपलक्ष्य में शनिवार शाम को रायपुर से आए हुए

संगीतकार अंकित लोढा ने भक्ति की रमझट लगाई जिसमें सुनील एवं टीम ने संगीत दिया। दादा मेले की व्यवस्थाओं में जिनदत्तकुशलसूरी जैन सेवा एवं संगीत मंडल का सहयोग रहा। दादा मेला में ट्रस्ट के अध्यक्ष निर्भयलाल गुलेच्छा, उपाध्यक्ष तेजराज मालानी, महामंत्री कुशलराज गुलेच्छा, कोषाध्यक्ष रणजीत ललवानी, प्रकाश भंसाली, खरतरगच्छ संघ के महामंत्री अरविन्द कोठारी के साथ संघ के अनेक सदस्य आदि अनेक सहयोगी संस्था के पदाधिकारी उपस्थित थे। दादावाड़ी ट्रस्ट की ओर से मेले के लाभार्थी गुलेच्छा परिवार व विभिन्न मंडलों का सम्मान किया गया।

## सूर्यमंदिर में संतश्री माधवदास के निर्वाण दिवस पर हुआ अन्नदान, वस्त्रदान व सुन्दरकांड पाठ

दक्षिण भारत राष्ट्रमत  
dakshinbharat.com

बेंगलूरु। शहर के शाक्यपीय मग ब्राह्मण समाज के जेपी नगर में नवनिर्मित भगवान सूर्यनारायण मंदिर परिसर में रविवार को ब्रह्मलीन संत माधवदास महाराज के ग्यारहवें निर्वाण दिवस मनाया गया। इस मौके पर पर समाज के मुख्य कार्यवाहक सुनील शर्मा द्वारा



संत के चित्र सम्मुख दीप प्रज्वलित कर यज्ञ एवं पूजा-अर्चना के साथ संत को पुष्पांजलि दी गयी। निर्वाण दिवस के मौके सुनील शर्मा द्वारा

मंडल के चंद्रा शर्मा एवं संतोष शर्मा द्वारा दर्जनों महिलाओं के साथ संगीतमय सुंदरकांड पाठ का आयोजन किया गया। संत के जीवन चरित्र पर आधारित एक नवीन वीडियो भजन का सुनील शर्मा द्वारा पहली बार प्रसारण कर लोकप्रिय किया। इस मौके सत्यनारायण शर्मा, भंवरलाल शर्मा, महेंद्र शर्मा, सुरेश शर्मा, अशोक शर्मा, घनश्याम शर्मा सहित सैकड़ों लोग उपस्थित थे।

जरूरतमंद लोगों को वृहद स्तर पर सार्वजनिक अन्नदान तथा वस्त्रदान किया गया। समाज के माध्यम महिला

## अणुव्रत अमृत महोत्सव संपूर्ति समारोह में गूंजे अणुव्रत के नियम

बेंगलूरु/दक्षिण भारत। अणुव्रत विश्वभारती सोसाइटी के निदेशन में अणुव्रत समिति द्वारा अणुव्रत अमृत महोत्सव संपूर्ति समारोह का आयोजन ईटीए अपार्टमेंट के जैन स्थानक में आयोजित किया गया। अध्यक्ष देवरज रायसोनी ने सभी का स्वागत करते हुए कहा अणुव्रत आंदोलन किसी जाति, धर्म या संप्रदाय का न होकर केवल मानव मात्र की भलाई का अभियान है, जिसका मुख्य उद्देश्य नश्यात्मिक, साम्प्रदायिक सौहार्द, पर्यावरण की सुरक्षा, धार्मिक सहिष्णुता एवं सामाजिक कुलुतियों का उन्मूलन है। मुख्य वक्ता शांति सखलेचा ने



आचार्यश्री तुलसी द्वारा संस्थापित अणुव्रत आंदोलन पर प्रकाश डाला तथा छोटे-छोटे उदाहरण एवं कहानी द्वारा अणुव्रत के नियम पालन करने की उपयोगिता पर अवगत करवाया। उन्होंने कहा कि अणुव्रत मानव को सही मानव बनाने का उपाय है। स्वयं से जुड़ने की एक दिव्या कला है, प्रेरणा है। अणुव्रत ओजोन छतरी की तरह है जो सुरक्षा प्रदान करता है। अणुव्रत एक रामबाण दवा है। समिति के पूर्व अध्यक्ष कन्हैयालाल चिप्यड ने भी अपने विचार रखे। समिति द्वारा आचार्यश्री तुलसी के जीवन पर

आधारित लघु वीडियो को प्रसारित किया। इस अवसर पर समिति निवर्तमान अध्यक्ष शांतिलाल पोखराल, सहमंत्री प्रवीण बोहरा, संगठन मंत्री निर्मल पोकरणा, स्थानक के मंत्री सुरेश भंसाली, तेरुपु सहमंत्री संदीप चोपड़ा, रुच्यंद देसरला, धर्मेन्द्र बरलोटा, सुरेश चावत, रामलाल गजा, सुमित्रा बरडिया, प्रदीप चोपड़ा आदि उपस्थित थे। कार्यक्रम की व्यवस्था प्रचार प्रसार मंत्री व संयोजक रमेश दक ने की। मंत्री हरकचंद ओस्त्वाल ने धन्यवाद दिया तथा उपाध्यक्ष माणकचंद संचेती ने संचालन किया।